



மூன்று, நான்கு வருடங்களுக்கு முன்னர் இப்பத்தியில் நான் குறிப்பிட்ட ஒரு விடயத்தின் தொடராக இன்றைய பதிவு வருகின்றது.
வவுனியா மேல் நீதிமன்றத்தில் பயங்கரவாதத்தடுப்புச்சட்டத்தின் கீழ் சிக்கிய ஒரு

விழயல் 07 வள்ளுவர் ஆண்டு 2053 மார்கழி 28 புதன்கிழமை 11.01.2023 கதிர் 66

4 நாள் பேச்சுத் திட்டம் நேற்றுடன் முடக்கம்

உடனடி விடயங்களைச் செய்ய அரசுக்கு ஒரு வார காலக்கெடு

பேச்சைத் தள்ளிப் போட்டது கூட்டமைப்பு

கொழும்பு, ஜனவரி 11

தேசிய பிரச்சினைக்குத் தீர்வு காண்பது தொடர்பில் அரசுத் தலைமையுடன் தமிழர் தரப்பு நேற்று முதல் நான்கு நாட்களுக்குத் தொடர்ந்து நடத்துவதற்கு உத்தேசத்திருந்த பேச்சுக்கள் நேற்றுடன் இடைநிறுத்தப்பட்டன. உடனடி விடயங்களை அரசு தரப்பு நிறைவு செய்வதற்கு ஒரு வார கால அவகாசம் அளித்து, பேச்சை முடக்கியது தமிழ் கூட்டமைப்பு.



தமிழக அரசின் அழைப்பில் சுமந்திரன் சென்னைக்கு!

சென்னையில் இன்றும் நாளையும் நடைபெறும் தமிழ்நாடு அரசின் நிகழ்வில் பங்கு பற்றுவதற்காக தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் நேற்று இரவு மீண்டும் சென்னை பயணமானார். தமிழ்நாடு முதல்வர் மு.க.ஸ்டாலின் தலைமையில் இன்றும் நாளையும் சென்னையில் அயலக தமிழர் தின விழா நடைபெறுகிறது. அதில் சிறப்பு விருந்தினர்களாக கலந்து கொள்வதற்கு தமிழ் முற்போக்குக்



மஹிந்த, கோட்டா மீது கனடா விதித்தது தடை!



முன்னாள் ஜனாதிபதி கோட்டாபய ராஜபக்ஷ, முன்னாள் ஜனாதிபதி மஹிந்த ராஜபக்ஷ, உட்பட நான்கு பேருக்கு எதிராக கனடிய அரசு இலக்கு வைக்கப்பட்ட தடைகளை விதித்துள்ளது. மிருசுவில் படுகொலை வழக்கில் மரணதண்டனை விதிக்கப்பட்ட நிலையில் ஜனாதிபதி கோட்டாபய ராஜபக்ஷவினால் பொதுமன்னிப்பு அளித்து விடுவிக்கப்பட்ட ஸ்ராவ் சார்ஜன்ட் சுனில் ரத்நாயக்க, ரவிராஜ் எம்.பி. படுகொலை வழக்கிலும், கொழும்பில் பதினொரு தமிழ் இளைஞர்கள் கடத்தப்பட்டு, கப்பம் கேட்கப்பட்ட நிலையில் படுகொலை செய்யப்பட்ட விடயத்திலும்



ஹரி ஆனந்தசங்கரி வரவேற்பு தெரிவிப்பு

(ந.லோகதயாளன்)

போர்க் குற்றவாளிகளான மஹிந்த ராஜபக்ஷ மற்றும் கோட்டாபய ராஜபக்ஷ ஆகியோருக்கு எதிரான கனேடிய அரசின் தடைகளைத் தாங்கள் வரவேற்கின்றனர் எனத் தெரிவித்து கனடா

தடையை வரவேற்கிறது கனடியத் தமிழர் பேரவை

கோட்டாபய, மஹிந்த உட்பட நால்வர் மீது கனடிய அரசு, பிறப்பித்துள்ள இலக்கு வைக்கப்பட்ட தடைகளைக் கனடியத் தமிழர் பேரவை வரவேற்றுள்ளது. 2009 ஆம் ஆண்டு மே மாதம் முதல், கனடியத் தமிழர் பேரவையானது இலங்கை இராணுவக்

கட்டுப் பணத்தை ஏற்க வேண்டாம் என மாவட்டச் செயலாளர்களுக்குப் பணிப்பு

தற்காலிக நடவடிக்கை எனத் தீர் உத்தரவு
(ந.லோகதயாளன்)
யாழ்ப்பாணம், ஜன.10
உள்ளூராட்சித் தேர்தலிற்கான கட்டுப் பணத்தை தற்காலிகமாக ஏற்க வேண்டாம் என பொது நிர்வாக, உள்ளாட்டு அலுவல்கள் அமைச்சின்

பிந்திய செய்தி:
கழதம் வாயல்!
உள்ளூராட்சி தேர்தல் வேட்பு மனுக்களுக்கான கட்டுப்பணத்தை ஏற்றுக்

கட்டுப்பணம் ஏற்கும் பணியைத் தொடர தேர்தல் ஆணையம் அவசர பணிப்புரை!

ஏறுமாறான உத்தரவால் அதிகாரிகள் குழப்பம்
(ந.லோகதயாளன்)
யாழ்ப்பாணம், ஜன.11
பொது நிர்வாக அமைச்சு தேர்தல் தெரிவித்தாட்சி அலுவலர்களிற்கு உத்தர விடமுடியாது. அதனால் கட்டுப் பணம் ஏற்கும் விடயத்தைத் தொடர்ந்தும் முன்னெடுக்குமாறு தேர்தல் ஆணைக்குழு தெரிவத்தாட்சி அலுவலர்களிற்கு அவசர கடிதம் அனுப்பியுள்ளது. பொது நிர்வாக உள்ளாட்டு

வடக்கின் ஆளுநருக்கு எதிரான வழக்கு பெப்.17 பரிசீலனைக்கு!

வடக்கு மாகாண ஆளுநர் ஜீவன் தியாகராஜா தம்பாட்டில் மாகாண நியதிச் சட்டத்தை உருவாக்கியமை அரசமைப்புக்கும் நாட்டின் சட்டங்களுக்கும் விரோதமானது என்று உத்தரவிடக் கோரி வடக்கு மாகாண அவைத் தலைவர் சி.வி.கே.சிவஞானம் சார்பில் கொழும்பு மேல்முறையீட்டு நீதிமன்றத்தில் தாக்கல் செய்யப்பட்டுள்ள ரிட் மனு வரும் பெப்ரவரி 17ஆம் திகதி நீதிமன்றத்தில் பரிசீலனைக்கு எடுத்துக் கொள்ளப்பட இருக்கின்றது. நேற்று இந்த ரிட் மனு நீதியரசர்கள் சோபித ராஜகருணா,

போதையில் பயணம் பாதையில் மரணம்



மதுபோதையில் அதிவேகமாகப் பயணித்த போது மோட்டார்

சம்பந்தனின் நிலைப்பாடு ஆறுதலாக வெளிவருமாம்!

உள்ளூராட்சி மன்றங்களுக்கான தேர்தலை முகங்கொடுப்பது தொடர்பில் தமிழ்த் தேசியக் கூட்டமைப்பின் கட்சிகளின் நிலைப்பாடுகள் மற்றும் எனது கருத்துக்கள் ஆகியவற்றை விரைவில் உத்தியோக பூர்வமாக அறிவிப்பேன் என்று தமிழ்த் தேசியக் கூட்டமைப்பின் தலைவர்



இனி இது

(முதலாம் பக்கத் தொடர்ச்சி)
முக்கிய பிரமுகரை பிணையில் விடுவிக் கச் செய்து சாதனை புரிந்திருந்தார் சட்டத் தரணி சுமந்திரன். என் நினைவு சரி என் றால் அந்தச் சம்பவம் நடந்தது 2010 ஆண்டளவில். அப்போதுதான் சுமந்தி ரன் நாடாளுமன்றத்திற்குள் புதிய உறுப்பி னராகியிருந்தார்.

பயங்கரவாதத் தடைச் சட்டத்தின் கீழ் பிணை அனுமதி என்ற பேச்சுக்கே இட மில்லாத சமயத்தில் அந்தப் பிரமுகருக்கு விசேடமாகப் பிணை வழங்கப்பட்டிருந்தது.

அச்சமயத்தில் பத்திரிகை எதிலும் பணிபுரியாத நான், ஏதோ ஓர் இணையத் திற்காக அது பற்றிய செய்தியை ஒழுங்கு படுத்தி - செம்மைப்படுத்தி - வழங்கியிருந் தேன் என்ற நினைவு.

மூன்று, நான்கு ஆண்டுகளுக்கு முன்னர் அது பற்றிய விடயம் மீண்டும் எழுந்ததால், அது குறித்து சுமந்திரனிடம் கேட்டபோது, அப்படி பிணை பெற்றுக் கொடுத்தமையை ஒரு சாதனை விடய மாக ஒப்புக்கொண்ட சுமந்திரன், அந்த வழக்கின் மேல் விடயங்களை விவரிக்க மறுத்துவிட்டார். அது தனது கட்சிக்காரரின் விவகாரங்கள் என்றும், அவற்றைத் தாம் விவரிப்பது தொழில் தர்மம் அல்ல என்றும் அவர் குறிப்பிட்டமையை நான் என் பத்தி யில் அப்போது சுட்டிக்காட்டி இருந்தேன். அப்படி சுமந்திரன் மறுத்தாலும் அது போன்ற விடயங்களை எங்கள் செய்தி யாளர் மூலம் விவரமாக பெறுவதோ, பிர சுரிப்பதோ எங்களுக்கு அப்படி ஒன்றும் கஷ்டம் அல்ல என்பதையும் மூன்று, நான்கு ஆண்டுகளுக்கு முன்னரான அந்த பதிவில் சுமந்திரனுக்கான பதிலடி யாகக் கோடி காட்டியிருந்தேன் என்றும் நினைவு. என் வாசகர்களுக்கு அது நினை வில் இருக்கலாம். ஆனாலும் அந்த விட யத்தின் மேல் விவரங்களில் நான் பின்னர் இறங்கவில்லை. அத்துடன் விடயத்தை விட்டு விட்டேன்.

நேற்று அந்த விடயம் கட்டவிழ்ந்தி ருக்கின்றது. அது மட்டுமல்ல, தமது அந் தக் கட்சிக்காரரை வைத்துக் கொண்டே அந்த விடயங்களை சுமந்திரன் மேலோட் டமாக அவிழ்த்துக் கொட்டியிருக்கிறார். அதுதான் விவகாரம்.

இது எங்கு நடந்தது தெரியுமா? நேற்று மாலை ஜனாதிபதி செயலகத்தில், அரசுத் தரப்புக்கும் கூட்டமைப்புத் தரப்புக்கும் இடையில் நடந்த பேச்சின் போதுதான் இந்த விவரங்களை தனது கட்சிக்காரரின் அனுமதியோடு வெளிப்படுத்தினார் சுமந் திரன்.

நேற்றைய பேச்சின் ஒரு கட்டத்தில், பயங்கரவாதத் தடைச்சட்டம் இப்போதும் தவறாகப் பிரயோகிக்கப்படுவதை சுமந் திரன் ஆக்ரோஷமாக ஜனாதிபதிக்கும் அரசு தரப்பினருக்கும் சுட்டிக்காட்டினார்.

தியாகி தீர்ப்புக்கு விளக்கேற்றிய மைக்காக இப்போது சிவாஜிவிங்கம் மீது புத்தக இந்தச் சட்டம் பாய்கின்றது என்று சுமந்திரன் சுட்டிய போது, அரசுத் தரப்பினர் ஒருவரை ஒருவர் பார்த்து, முழுசினார்கள். ஏன் சட்டமா அதிபர் இப்படி நடக்கிறார் என்று தங்களுக்குத் தெரியவில்லை என்ற கோணத்தில் அவர்களின் பிரதி பலிப்பு இருந்தது.

அச்சமயம் சுமந்திரனுக்கு பக்கத்தில் இருந்த ரெலோவின் தலைவர் செல்வம் அடைக்கலநாதன் எம்.பி. சுமந்திரனைத் தட்டி, என் விடயத்தைக் கூறுங்கள் என் றார்.

அப்போதுதான் சுமந்திரன் விவரித்தார். இதே பயங்கரவாதத் தடைச் சட்டத் தின் கீழ் பிணையில் விடுவிக்கப்பட்ட ஒரு தமிழ் நாடாளுமன்ற உறுப்பினர் கடந்த 12 வருடங்களாக இன்னமும் வழக்கை எதிர்நோக்கி அவ்வப்போது தவணைக்கு நீதிமன்றம் பிரசன்னமாகி இழுபடுகிறார் என்றார் சுமந்திரன்.

ஜனாதிபதி ரணில் விசுவசிங்கவைத் தவிர மற்ற எல்லோரும் ஆச்சரியத்தில் மூழ்கினர். அப்படி ஒரு வழக்கு இன்னமும் ஒரு சிரேஷ்ட தமிழ் நாடாளுமன்ற உறுப் பினருக்கு இருப்பது அவர்கள் அனை வருக்கும் ஆச்சரியமாக இருந்தது. ரணில் மட்டும் ஆச்சரியப்படவில்லை. ஏனென் றால் 2010 இல் இந்த விவகாரத்தில் செல் வம் சிக்கிய போது, அச்சமயம் எதிர்க்கட்சி தலைவராக இருந்த ரணில்தான் அவரை

சுமந்திரனிடம் அனுப்பி, சுமந்திரன் மூலம் நடவடிக்கை எடுக்க ஆலோசனை கூறி யவர். ஆகவே ரணிலுக்கு அந்த விடயங் கள் விவரமாகத் தெரிந்திருந்தன.

அப்போது வவுனியாவில் செல்வத் துக்கு மிக நெருக்கமான ஒருவரின் வீட் டில் தொலைக்காட்சி பெட்டிக்குள் ஒளித்து வைக்கப்பட்டிருந்த மைக்ரோ பிஸ்டல் ஒன்று பிடிபட்டிருந்தது. தவிரவும், செல் வத்தின் ரெலோ அமைப்பினால் நடத்தப் பட்ட சட்டவிரோத தொலைக்காட்சி ஒளி பரப்பு சேவை ஒன்றை பயங்கரவாதத் தடுப்புச் சட்டத்தின் கீழான குற்றமாக அப் போதைய ராஜபக்ஷ அரசு தொடுத்திருந் தது. முதல் வழக்குத் தவணைக்காக நாடா ளுமன்ற உறுப்பினரான செல்வம் நீதி மன்றத்தில் பிரசன்னமானால், அங்கு வைத்து அவர் பயங்கரவாதத் தடைச் சட் டத்தில் கைதாகி, தடுப்பு காவலுக்கு செல் லும் நிலைமை இருந்தது. வழக்குக்கு முதல் சுமந்திரன் அப்போது சட்டமா அதி பராக இருந்த மொஹான் பீரிஸை நேரில் சென்று சந்தித்தார். மொஹான் பீரிஸ் சட்டமா அதிபராக நியமிக்கப்பட்டமை யை ஆட்சேபித்து, அவருக்கு எதிராக வழக்கு போட்டு சுமந்திரன் வாதாடிகொண் டிருந்த காலம் அது. ஆனாலும் தமது சக நாடாளுமன்ற உறுப்பினரைப் பாதுகாப்ப தற்காக, தன்னுடைய தொழில் முறை கர்வ நடவடிக்கைகளைத் தள்ளி வைத்து விட்டு, சட்டமா அதிபர் மொஹான் பீரிஸிடம் நேரம் கேட்டு, அனுமதி பெற்று, நேரில் சென்று சந்தித்து, தன் கட்சிக்காரருக்காக மன்றாடணார் சுமந்திரன். அதன் பெயரில், அப்போது பிரதி சொலிஸிடர் ஜெனரலாக இருந்த ஷவீந்திர பெர்னாண்டோவை வவுனியா வழக்குக்குத் தம்முடைய விசேட வழிகாட்டலில் அனுப்பி வைத்தார் சட்டமா அதிபர் மொஹான் பீரிஸ்.

அத்தோடு தமது கட்சிக்காரர் இனிமேல் பயங்கரவாதச் சம்பவங்களோடு தொடர்பு பட மாட்டார் என்ற உத்தரவாதத்தையும் தனிப்பட்ட முறையில் சக நாடாளுமன்ற உறுப்பினர் என்ற வகையில் சட்டமா அதி பருக்கு வழங்கினார் சுமந்திரன்.

அதன் அடிப்படையில் செல்வத்திற் கான பிணை அனுமதி வவுனியா மேல் நீதிமன்றத்தில் சட்டமா அதிபரின் விசேட பிரதிநிதியின் இணக்கத்தோடு வழங்கப் பட்டது.

2010 ஆம் ஆண்டில் வழங்கப்பட்ட அந்தப்பிணை அனுமதியோடு இன்னமும் 12 ஆண்டுகள் கழித்தும், வழக்கை எதிர் கொண்டு, அவ்வப்போது நீதிமன்றத் துக்கு இழுபட்டு, காத்திருக்கிறார் செல்வம் எம்.பி.

அதைச் சுட்டுவதற்காகவே நேற்று அரசு தரப்பினரிடம் அது பற்றிய விவரங் களை தனது கட்சிக்காரரை வைத்துக் கொண்டு அவிழ்த்துக் கொட்டினார் சுமந் திரன்.

இதே விடயத்தை மூன்று, நான்கு ஆண்டுகளுக்கு முன்னர் நான் கேட்ட போது, தன் கட்சிக்காரரின் இரகசியம், அதை வெளியிட முடியாது, அது தொழில் இரகசி யம் என்று எனக்கு, சுமந்திரன் குறிப்பிட்டு இருந்தார். இப்போதுதான் விடயம் வெளியே வந்திருக்கிறது. அதுவும் அரசு - தமிழக தரப்பு பேச்சின் போது.

- மின்னல் -

உடனடி விடயங்களைச்

(முதலாம் பக்கத் தொடர்ச்சி)
நேற்று மாலை மீண்டும் பேச்சுக்கள் ஜனாதிபதி செயலகத்தில் அரசு தரப்புக் கும் தமிழ் தரப்புக்கும் இடையில் நடைபெற் றன.

இந்த பேச்சுக்களில் அரசு தரப்பில் ஜனாதிபதி ரணில் விசுவசிங்க, நீதி அமைச்சர் விஜயதாஸ் ராஜபக்ஷ, வெளி விவகார அமைச்சர் அலி சப்ரி, கடற்றொழில் அமைச்சர் டக்ளஸ் தேவானந்தா, நகர அபிவிருத்தி, வீடமைப்பு அமைச்சர் பிர சன்ன ரணங்க ஆகியோர் பங்குபற்றினர்.

தமிழர் தரப்பில் கூட்டமைப்பு பிரமுகர் களான இரா. சம்பந்தன், மாவை சேனாதி ராஜா, எம். ஏ. சுமந்திரன், செல்வம் அடைக் கலநாதன் ஆகியோர் பங்கு பற்றினர். நேற்றைய சந்திப்பில் புளொட் தலைவர் சித்தார்த்தன் மற்றும் தமிழ் மக்கள் கூட்ட ணியின் தலைவர் நீதியரசர் விக்கேன்ஸ் வரன் ஆகியோர் பங்கு பற்றவில்லை.

நேற்றைய சந்திப்பின் பெறுபெறுகள் தொடர்பில் கூட்டமைப்பின் பேச்சாளர் சுமந்திரன் தெரிவித்த தகவல்கள் வரு மாறு:-

உடனடிப் பிரச்சினைகளுக்கான தீர்வு கள் தொடர்பாக கடைசி இரண்டு கூட்டங்க ளில் சொன்ன விடயங்களைத்தான் திரும்பவும் அரசு தரப்பினர் இப்போதும் கூறினார்கள். ஐந்து அரசியல் கைதி களை விடுதலை செய்ய தயாராக உள் ளோம் என்ற பழைய கதையையே பேசி னர்.

காணாமல் ஆக்கப்பட்டோர் விடயங் கள் தொடர்பாக உண்மையைக் கண்டறி யும் ஒரு பொறிமுறையை சட்டத்தின் மூலம் உருவாக்கப் போகிறோம் என்றார் கள். சட்ட மூலம் எங்கே என்று கேட்டால், அது இன்னும் தயாராகவில்லை, விரை வில் தயாராகும் என்றார்கள்.

நில விடுவிப்பு குறித்து கேட்டால், ஜனா திபதி தாம் 15 ஆம் திகதி யாழ் வருகிறார் என்றும், அங்கு பேசி முடிவெடுக்கலாம் என்றும் கூறுகிறார்.

ஆகவே நடைமுறைக்கு ஒன்றும் வர வில்லை.

இருக்கின்ற அதிகாரப் பரவலாக்கள் விடயங்களை அப்படியே நடைமுறைப் படுத்துவது குறித்து ஒரு குறிப்பு ஏற்க னவே கொடுத்திருந்தேன்.

அதில் முதலாவது - தேசிய காணி ஆணைக் குழுவை உடன் நியமித்து, விசால் காணிக் கொள்கையை ஏற்படுத்த லாம் என்று கூறி இருந்தேன். அதற்கு ஜனாதிபதி 'ஓம்' என்று சம்மதித்தார். அது செய்யலாம் என்றார். 'உடனே செய்ய லாம், அந்த ஆணைக் குழுவை ஜனாதி பதிதான் நியமிக்க வேண்டும், அதை உடன் செய்யுங்கள்!' - என்றேன். அதற் கும் சம்மதித்தார்.

அடுத்து மாகாண பொலிஸ் படையை உருவாக்க வேண்டும் என்றேன். பல கார

ணங்களைக் கூறிப் பின்னடித்தார்கள். வேறு, வேறு பிரச்சினைகளைக் கூறினார் கள். அவை இருக்கலாம், ஆனால் நீங் கள் இதை அமுல்படுத்துவோம் என்று எல்லோருக்கும் இதுவரை கூறி வருகின் றீர்கள். இதைச் செய்ய முடியாது என் றால் அதைத்தானே நீங்கள் வெளியே சொல்ல வேண்டும் என்று கேட்டேன். அன்று சர்வ கட்சி மாநாட்டிலும் சட்டத்தில் உள்ளவற்றை நடைமுறைப்படுத்துவோம் என்றுதானே கூறினீர்கள், இதற்கு வேறு ஒரு சட்டமும் நிறைவேற்ற தேவையில்லை, ஜனாதிபதியே இதை உடனடியாக நடை முறைப்படுத்தலாம் என்றேன். ஆனால் அதற்கு சரியான பதில் இல்லை.

சாதாரண சட்டங்களில் திருத்த வேண் டிய விடயங்களையும் சுட்டி இருந்தேன். அதிகாரப் பகிர்வை தடுப்பதற்கு செய்யப் பட்ட அந்தச் சட்டங்களைத் திருத்த வேண் டும் என்று கூறினேன். அதற்கும் அரசு தரப்பில் பதில் திருப்தியாக வரவில்லை.

மாகாணங்களின் அதிகாரங்களை சட்டங்கள் மூலம் பறித்தெடுத்துள்ளீர்கள், அவற்றைத் திருத்துவது தொடர்பான விட யத்திலும் அரசு தரப்பிடமிருந்து உருப் படியான பதில் வரவில்லை.

பாடசாலைகளும் வைத்தியசாலை களும் மாகாணங்களிடமிருந்து பறிக்கப் பட்டுள்ளன. அவை மீள மாகாணங் களிடம் ஒப்படைக்கப்பட வேண்டும் என் றேன். மாகாண முதலமைச்சராக இருந்த அமைச்சர் பிரசன்ன ரணதுங்க அதனை ஆமோதித்து, வரவேற்றார்.

தேசிய பாடசாலை என்ற ஏற்பாடே பிழையான விடயம் என்று அவர் கூறினார். அதற்குத் தேசிய கல்விக் கொள்கை ஒன்றை உருவாக்குகின்றோம், அதன் மூலம் திருத்தலாம் என்றார்கள்.

எல்லாம் முடிய நான் ஒரு விடயத்தைச் சொன்னோம்.

(11ஆம் பக்கம் பார்க்க)

அண்ணா வாதிகள் சேவை

11kg க்கு மேல் (வர்கள் அற்ற சேவை) (25-30)kg க்கு கட்டணம் குறையும்

(1-3) வாரம்	லண்டன்	-1450/=
பிரான்ஸ்	- 2425/=	
ஜேர்மனி	- 2100/=	
நெதர்லாந்து	- 2500/=	
ஸ்பெயின்	- 2450/=	
சுவீடன்	- 2600/=	
டென்மார்க்	- 2500/=	
இத்தாலி	- 2550/=	
	கனடா	- 3600/=
	அமெரிக்கா	- 3150/=
	சுவீஸ்	- 3350/=
	ஆஸ்திரேலியா	- 3000/=

(அடிக்கடி கட்டணம் மாறுவதால் வரமுன் கட்டணத்தை உறுதிப்படுத்தவும்)

ANNA EXPRESS COURIER (PVT) LTD
யாழ் - நல்வூர் - ஹகரடி - சிளிநொச்சி - வவுனியா - கொழும்பு
075 3305500 / 070 3305500 / 076 235 4367 / 021 2215656

வேலைவாய்ப்புகள்
அச்சுவடிவில் வெளிவரவுள்ள 'தமிழர் பொருண்மியம்' சஞ்சிகையில் கீழ்வரும் வேலைவாய்ப்புகள் (Full time & Part time) உள்ளன.

- சந்தைப்படுத்தும் உத்தியோகத்தர்கள் - Marketing Officers
- விளம்பரம் சேகரிப்பாளர்கள் - Advertisement Collectors
- பக்க வடிவமைப்பாளர்கள் - Page Designers
- பிரதேச விநியோகத்தர்கள் - Area Distributors

தொடர்புகளுக்கு:-
0777 277 009

ஜனாதிபதியின் வேலைத்திட்டங்களுக்கு ஆதரவளிக்கும் அனைவரையும் இணைத்துக்கொண்டு தேர்தல் கூட்டணி

ஐக்கிய தேசிய கட்சி திட்டம்

ஜனாதிபதியின் வேலைத்திட்டத்துக்கு ஆதரவளித்துவரும் அனைத்து பிரிவினரையும் இணைத்துக்கொண்டு, பரந்து பட்ட கூட்டணி அமைத்து தேர்தலில் போட்டியிட நடவடிக்கை எடுத்து வருகின்றோம். ஜனாதிபதியின் வேலைத்திட்டங்களுக்கு அங்கீகாரம் வழங்கும் வகையில் இந்த தேர்தலில் மக்கள் எங்களை ஆதரிப்பர் என ஐக்கிய தேசிய கட்சி தீவிரமாக தொகுதி அமைப்பாளர் கலாநிதி கிச்சிறி மஞ்சநாயக்க தெரிவித்தார்.

ஐக்கிய தேசிய கட்சி தலைமையகமான சிறிகொத்தாவில் இடம்பெற்ற செய்தியாளர் சந்திப்பில் கலந்துகொண்டு கருத்து தெரிவிக்கையிலேயே இவ்வாறு குறிப்பிட்டார். அவர் அங்கு தொடர்ந்து தெரிவிக்கையில் -

உள்ளூராட்சி மன்ற தேர்தலில் ஐக்கிய தேசிய கட்சி பாரிய கூட்டணியாக தேர்தலில் போட்டியிட நடவடிக்கை எடுத்து வருகின்றது. ஜனாதிபதியின் நடவடிக்கைகளுக்கு உறுதியாக இருந்து, அவற்றை ஏற்றுக் கொள்கின்ற, ஜனாதிபதியின் எதிர்கால வேலைத்திட்டங்களுக்கு ஆதரவளிக்கும்

கின்ற அனைத்து குழுக்களையுமே நாங்கள் கூட்டணியாகக் கருதுகின்றோம்.

எதிர்காலத்தில் வரிசை யுகத்தைக் காண்பதற்கு விருப்பம் இல்லாத, சிறந்த பொருளாதாரக் கட்டமைப்பொன்று ஏற்படுவதற்கு விரும்புகின்ற ஸ்ரீலங்கா சுதந்திர கட்சி, மக்கள் விடுதலை முன்னணி, ஐக்கிய மக்கள் சக்தி, பொதுஜன பெரமுன அல்லது வேறு எந்த பிரிவாக இருந்தாலும், இணைந்துகொள்ள விருப்பமுள்ள அனைத்து மக்கள் மற்றும் கட்சிகளை இணைத்துக்கொண்டு முன்செல்வதே எமது எதிர்பார்ப்பாகும். அதனால் நாங்கள் அனைவரையும் ஏற்றுக்கொள்ளத் தயாராக இருக்கின்றோம்.

அத்துடன் ஐக்கிய தேசிய கட்சி ஒரு போதும் தேர்தலுக்கு அச்சப்படவில்லை. பயமின்றி எந்த தேர்தலுக்கும் முகங்கொடுப்போம். உள்ளூராட்சி மன்ற தேர்தலுக்கும் நாங்கள் முகங்கொடுப்போம். ஜனாதிபதியின் வேலைத்திட்டங்களுக்கு அங்கீகாரம் வழங்கும் வகையில் இந்தத் தேர்தலில் மக்கள் எங்களை ஆதரிப்பர் என்ற நம்பிக்கை எமக்கு இருக்கிறது.

அத்துடன் தேர்தல் ஆணைக் குழுவின் நடவடிக்கைகளைப்பார்க்கும்போது, அதனை அதன் தலைவர் ஒரு பக்கமாகவும், ஏனைய உறுப்பினர்கள் வேறொரு பக்கமாகவும் கருத்துத் தெரிவித்து வருகின்றனர்.

அதனால் தேர்தல் நடத்துவது தொடர்பில் தேர்தல் ஆணைக்குழு உறுப்பினர்கள் ஒரு நிலைப்பாட்டுக்கு வந்திருந்தால், அது நாட்டு மக்களுக்கும் தேர்தலில் கலந்து கொள்பவர்களுக்கும் நல்லது. ஆனால், தேர்தல் ஆணைக்குழு உறுப்பினர்களுக்கு மத்தியில் முரண்பாடு இருப்பதைக் காணக்கூடியதாக இருக்கின்றது.

எனவே, நாட்டின் தற்போதுள்ள நிலையில், மக்கள் மீது ஆதரவு இருக்குமானால், எவ்வாறான நடவடிக்கைகளை மேற்கொள்ள வேண்டும் என்பதை எதிர்க்கட்சித் தலைவர்களே தீர்மானிக்கவேண்டும். அதே போன்று தேர்தல் ஒன்று இடம்பெற்றால் எங்களுடன் பரந்துபட்ட கூட்டணி யொன்று உருவாகும்.



வாகும். ஐக்கிய மக்கள் சக்தி உறுப்பினர்கள் சிலர் எங்களுடன் கலந்துரையாடி வருகின்றனர்.

ஸ்ரீலங்கா சுதந்திர கட்சியில் மைத்திரிபால சிறிசேன அணி மற்றும் மஹிந்த அமரவீர அணி எங்களுடன் கலந்துரையாடி வருகின்றன. யார் எங்களுடன் இணைந்துகொள்ளப் போகிறார்கள் என்பதை எதிர்வரும் காலங்களில் கண்டு கொள்ள முடியும். - என்றார்.

வடக்கு உட்பட அனைத்து தொகுதிகளிலும் ஐக்கிய மக்கள் சக்தி கூட்டணியாக போட்டி

திஸ்ஸ அத்தநாயக்க உறுதிபடத் தெரிவிப்பு

உள்ளூராட்சி மன்றத் தேர்தலில் வடக்கு உட்பட அனைத்து தொகுதிகளிலும் பங்களிக்கும் இணைந்து ஐக்கிய மக்கள் கூட்டணியாகவே போட்டியிடவுள்ளோம். அதற்கான பேச்சுகள் பங்களிக்கும் கட்சிகளுடன் முன்னெடுக்கப்பட்டு வருகின்றன என ஐக்கிய மக்கள் சக்தியின் தேசிய அமைப்பாளர் திஸ்ஸ அத்தநாயக்க தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் நடைபெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் -

உள்ளூராட்சி மன்றத் தேர்தல்களில் இளைஞர் மற்றும் மகளிர் பிரதிநிதித்துவம் அதிகரிக்கப்பட வேண்டும் என்பது எமது இலக்காகும். அதற்கமைய வேட்பு மனு தாக்கலுக்கான நடவடிக்கைகளை நாம் முன்னெடுத்து வருகின்றோம்.

ஐக்கிய தேசிய கட்சியும் ஸ்ரீலங்கா பொதுஜன பெரமுனவும் இணைந்து கூட்டணி அமைக்கவுள்ளதாகக் கூறுகின்றனர். அந்த கூட்டணி எந்த வகையிலும் ஐக்கிய மக்கள் சக்திக்கு சவாலாக அமையாது. காரணம், இவ்விர கட்சிகளும் தனித்துப் போட்டியிட்டால் வெற்றி பெற முடியாது என்ற அச்சத்திலேயே தேர்தலில் போட்டியிடுகின்றன.

தேர்தலை நடத்துவதற்குப் பணம் இல்லை என்று அரசாங்கம் குறிப்பிடுகின்றமை முற்றிலும் பொய்யாகும்.

வரவு - செலவுத் திட்டத்தில் ஒதுக்கப்பட்டுள்ள 100 கோடி ரூபா வழங்கினால் செலவுகளை கட்டுப்படுத்தி, அந்த தொகைக்குள் தம்மால் தேர்தலை நடத்தி முடிக்க முடியும் என்று தேர்தல் ஆணைக் குழுவின் தலைவர் தெரிவித்துள்ளார்.

எனவே, பொருளாதார நெருக்கடியைக் குறிப்பிட்டு தேர்தலை காலம் தாழ்த்துவதற்கு ஐக்கிய மக்கள் சக்தி இடமளிக்காது.

தற்போது சமூக வலைத்தள ஊடகங்களை முடக்குவதற்கான நடவடிக்கைகளையும் அரசாங்கம் ஆரம்பித்துள்ளது.

தேர்தல் காலத்தில் அரசாங்கத்துக்கு எதிராக செயற்படுபவர்களை முடக்குவதற்காகவே இந்த நடவடிக்கைகள் முன்னெடுக்கப்படுகின்றன. ஆனால், அதற்கான அதிகாரம் அரசாங்கத்துக்குக் கிடையாது. அது மக்களின் அடிப்படை உரிமையாகும்.

நாடுவங்குரோத்து அடைந்தமையால் ஜே.வி.பிக்கும் பங்குண்டு. முன்னாள் ஜனாதிபதிகளான சந்திரிகா பண்டாரநாயக்க குமாரதுங்க மற்றும் மஹிந்த ராஜபக்ஷ அரசாங்கங்களில் ஜே.வி.பி. பங்கேற்றிருக்கிறது.

அந்த அரசாங்கத்தில் இருந்தவர்கள் ஊழல் மோசடிகளில் ஈடுபடுவதற்கு ஜே.வி.பி.யே அனுமதி பத்திரத்தை வழங்கியது. எனவே தற்போது தம்மை தூய்மையானவர்களாகக் காண்பித்துக்கொள்ள முயற்சிக்கும் ஜே.வி.பி.யை பற்றி வரலாறு தெரிந்தவர்கள் நன்கு அறிவர்.

நாம் உள்ளூராட்சி மன்றத் தேர்தலில் எமது பங்களிக்கட்சிகளுடன் இணைந்து ஐக்கிய மக்கள் கூட்டணியாகவே போட்டியிடுவோம். வடக்கிலும் கூட்டணியாகவே களமிறங்குவோம். இது தொடர்பில் தற்போது எமது கூட்டணியில் அங்கத்துவம் வகிக்கும் கட்சிகளுடன் பேச்சுகளில் ஈடுபட்டு வருகின்றோம். - என்றார்.

வெளிநாட்டு வேலைவாய்ப்பு முகவர் நிலையங்களுக்கு பணம் செலுத்த முன் நம்பகத்தன்மையை உறுதிப்படுத்துக!

வேலைவாய்ப்புப் பணியகம் மக்களிடம் வேண்டுகோள்

கொழும்பு, ஜன. 11
வெளிநாட்டு வேலைவாய்ப்பிற்கான முகவர் நிறுவனங்களுக்கு பணம் மற்றும் கடவுச்சீட்டை வழங்குவதற்கு முன்னர் வெளிநாட்டு வேலைவாய்ப்பு பணியகத்திடம் மேற்படி நிறுவனங்கள் தொடர்பில் தகவல்களை பெறுமாறும் அதன் நம்பகத்தன்மையை உறுதிப்படுத்திக் கொள்ளுமாறும் இலங்கை வெளிநாட்டு வேலைவாய்ப்பு பணியகம் பொது மக்களை அறிவுறுத்தியுள்ளது.

அதன்படி, 1989 என்ற அவசர தொலைபேசி இலக்கத்தின் ஊடாக வெளிநாட்டு வேலைவாய்ப்பு பணியகத்தின் 24 மணித்தியால தகவல் நிலையத்தைத் தொடர்பு கொள்ளலாம் அல்லது வெளிநாட்டு வேலைவாய்ப்புப் பணியகத்தின் இணையத் தளத்துக்குச் சென்று சம்பந்தப்பட்ட முகவர் நிலையத்தின் சட்டபூர்வமான தன்மையை உறுதிப்படுத்திக் கொள்ளலாம்.

இதேவேளை, சட்டவிரோதமான முறையில் இயங்கி வந்த வெளிநாட்டு வேலைவாய்ப்பு நிறுவனம் ஒன்று இலங்கை வெளிநாட்டு வேலைவாய்ப்புப் பணியகத்தின் விசாரணை அதிகாரிகளால் கைப்பற்றப்பட்டுள்ளது.

திருக்கோவில் பகுதியைச் சேர்ந்த இளைஞர் ஒருவருக்கு ரூபாயில் தொழில் வழங்குவதாகக் கூறி 4 லட்சத்து 50 ஆயிரம் ரூபா பெற்றுக்கொடுத்து வேலை வழங்கவில்லை என்று வெளிநாட்டு வேலைவாய்ப்புப் பணியகத்தின் விசேடபுலனாய்வு

வுப் பிரிவுக்கு கிடைத்த முறைப்பாட்டின் பிரகாரம் இந்த சுற்றிவளைப்பு மேற்கொள்ளப்பட்டுள்ளது.

இதன்போது வேலைவாய்ப்பு நிறுவன உரிமையாளரும் முகாமையாளரும் விசேடபுலனாய்வுப் பிரிவுக்கு வந்து சரணடைந்ததுடன் மாளிகாகுந்த நீதிவான் நீதிமன்றில் ஆஜர்படுத்தப்பட்டதன் பின்னர் தலா 10 லட்சம் ரூபா பெறுமதியான 2 சார்பு பிணையில் விடுவிக்கப்பட்டனர்.

திருக்கோவில் பகுதியைச் சேர்ந்த இளைஞரிடமிருந்து பெறப்பட்ட 4 லட்சத்து 50 ஆயிரம் ரூபா பணத்தை இரண்டு தவணைகளில் திருப்பிச் செலுத்துமாறு உரிமையாளர் மற்றும் முகாமையாளருக்கு உத்தரவிடப்பட்டுள்ளது.

இதேவேளை, குவைத் உள்ளபண்ணை ஒன்றில் பலவந்தமாக தடுத்து வைக்கப்பட்டிருந்த 06 இலங்கை இளைஞர்கள் நாட்டை வந்தடைந்துள்ளனர். குவைத்தில் உள்ள இலங்கைத் தூதரகத்துக்கு அவர்கள் தெரியப்படுத்தியதையடுத்து சம்பந்தப்பட்டவர்களை மீண்டும் இலங்கைக்கு அனுப்ப நடவடிக்கை எடுத்துள்ளதாகத் தெரிவிக்கப்படுகிறது.

இவர்கள் திருகோணமலை மற்றும் கிண்ணியா பிரதேசங்களைச் சேர்ந்தவர்களாவர்.

மேற்படி குழுவின் கிண்ணியா பிரதேசத்தில் உள்ள சட்டவிரோத தரகர் ஒருவரின் ஊடாக குவைத் நாட்டுக்கு வேலைக்கு சென்றுள்ளனர் எனத் தெரியவந்துள்ளது.

யாழ்ப்பல்கலைக்கழத்தில் பேராசிரியர்த்துவ உரை

இன்று 11 ஆம் திகதி மாலை 3.00 மணிக்கு யாழ்ப்பாணப் பல்கலைக்கழக நூலக மண்டபத்தில் பேராசிரியர்த்துவ உரை ஒன்று நடைபெறவுள்ளது.

கல்விப்புலமையில் துறை போந்த கல்விமான்கள் பேராசிரியராக தரமுயர்த்தப்படுவது அவர்கள் வாழ்வில் ஒரு சிறப்புமிக்க தடம். இதனைக் குறித்து பேராசிரியர்த்துவ உரையை பேராசிரியராக நிலையுயர்த்தப்பட்ட கல்விமான்கள் நிகழ்த்துவது ஒரு உயர்வணி மரபாகும். இவ்வரிசையில் இம்முறை பேராசிரியர்த்துவ உரையை நுண்கலைத்துறைத் தலைவரும் கலைவரலாறு இருக்கைப் பேராசிரியருமாகிய திரு. தா. சனாதன் 'நினைவை எவ்வாறு கீறுவது: ஆய்வு

முறையாகக் கலை' என்ற தலைப்பில் நிகழ்த்தவுள்ளார்.

'முரண்பாட்டின் போது அனைவராலும் அனுபவிக்கப்பட்ட துன்பம் மற்றும் வலியினை அங்கீகரித்தல் என்பது நீதியான சமாதானத்தின் முக்கிய அம்சமாகும். இதனடிப்படையில் போர்க்காலநினைவையும் மறதியையும் வரைபடமாக்கல் என்பதுடன் அதனுடன் பிணைந்துள்ள உணர்ச்சியையும் அனுபவத்தினையும் சேகரித்தல், பதிவு செய்தல், பகுப்பாய்தல், பிறருடன் பகிர்ந்து கொள்ளல் என்பதற்கான கருவியாக அல்லது முறையாகக் கலையைப் பயன்படுத்தும் சாத்தியப்பாடுகளையும் எல்லைப்பாடுகளையும்' கலந்துரையாட இவ்வரை முயல்கிறது.

2 கிலோ ஜஸ் போதைப்பொருளுடன் கற்பிட்டி பகுதியில் இரண்டு பேர் கைது!

2 கிலோ ஜஸ் போதைப்பொருளுடன் இருவரை கற்பிட்டி பொலிஸார் கைது செய்துள்ளனர்.

கற்பிட்டி ஜெட்டி வீதியில் சந்தேகத்துக்கிடமான வகையில் பயணித்த ஓட்டோ ஒன்றை சோதனையிட்டபோதே ஜஸ் போதைப்பொருள் கைப்பற்றப்பட்டது. கைப்பற்றப்பட்ட ஜஸ் போதைப்

பொருளின் பெறுமதி சுமார் 3 கோடியே 50 லட்சம் ரூபா என தெரியவந்துள்ளது.

சந்தேக நபர்கள் இருவரும் கற்பிட்டி மற்றும் மட்டக்களிய பிரதேசங்களைச் சேர்ந்த 39 மற்றும் 49 வயதுடையவர்களாவர். இவர்கள் இருவரும் நேற்று (செவ்வாய்க்கிழமை) புத்தளம் நீதிவான் நீதிமன்றத்தில் ஆஜர்படுத்தப்பட்டனர்.

நமது பார்வை

உண்மை - நேர்மை - பக்கம் சாராமை

ஆசிரியரிடம்: இல.551 A, கஸ்தூரியார் வீதி, யாழ்ப்பாணம்

தொலைபேசி - 021 222 3000

மின்னஞ்சல் - kalaikkathirnews@gmail.com

இணையம் - onlinekathiir.com

கனடாவின் எச்சரிக்கை

‘அரசன் அன்று கொல்வான்; தெய்வம் நின்று கொல்லும்’ - என்பார்கள்

உலக ஒழுங்கில், சர்வதேசமும் அப்படி தெய்வம் போன்றதுதான் போலும். ஆறுதலாக நின்று கொல்லும் தன் கைவரிசையை சர்வதேசம் மெல்லக் காட்டத் தொடங்கியுள்ளது.

இலங்கையின் இரு ஜனாதிபதிகளாக மஹிந்த ராஜபக்ஷ, கோட்டாபய ராஜபக்ஷ சகோதரர்கள் உட்பட நால்வருக்கு எதிராக கனேடிய அரசு விதித்திருக்கும் தடை, சர்வதேசம் என்ற தெய்வம், நீதி செய்யும் தன்னாட்சியை, நின்று கொல்லும் நடவடிக்கையாகத் தொடங்கி இருக்கின்றது என்பதையே வெளிப்படுத்தி நிற்கிறது.

கனடா தனது தடை அறிவிப்பில் சுட்டிக் காட்டிய உள்ள சில விடயங்கள் இலங்கை தொடர்பான சர்வதேச சமூகத்தின் நிலைப்பாடாகவும் கருத வேண்டி உள்ளது. அது வருமாறு:-

“கனடாவும் சர்வதேச சமூகமும் தொடர்ச்சியாக பொறுப்புக்கூறலிற்கான வேண்டுகோளை விடுத்ததுள்ள போதிலும், இலங்கை அரசாங்கம் தனது மனித உரிமை கடப்பாடுகளை நிறைவேற்ற மட்டுப்படுத்தப்பட்ட நடவடிக்கைகளையே எடுத்துள்ளது. இது பாதிக்கப்பட்ட மக்களிற்கான நீதி கிடைப்பதில் முன்னேற்றத்தை தடுக்கின்றது, அமைதி நல்லிணக்கத்திற்கான வாய்ப்புகளையும் பாதிக்கின்றது.

“மிகமோசமான மனித உரிமை மீறல்களால் பாதிக்கப்பட்ட தப்பிப்பிழைத்தவர்களிற்கு நீதி அவசியம். இதன் காரணமாகவே இலங்கை அர்த்தபூர்வமான பொறுப்புக்கூறல் நடவடிக்கையை உருவாக்குவது குறித்த தனது உறுதி மொழிகளை நிறைவேற்றவேண்டும் என கனடா வேண்டுகோள் விடுத்து வருகின்றது.

“இலங்கையில் பாரிய மனித உரிமை மீறல்களில் ஈடுபட்டவர்களிற்கு தண்டனையின் பிடியிலிருந்து விலக்களிக்கப்படுவதை கனடா ஒருபோதும் ஏற்றுக்கொள்ளாது என்பதற்கான உறுதியான செய்தி இது” - எனவும் கனடாவின் வெளிவிவகார அமைச்சர் அச்செய்தியில் தெரிவித்துள்ளார்.

கனடாவின் இந்தச் செய்திக்குள் அர்த்தபூர்வமான ஆயிரம் விடயங்கள் பொதிந்து இருக்கின்றன.

ஜெனிவாவில் ஐ.நா. மனித உரிமைகள் கவுன்ஸிலில், இலங்கை தொடர்பாக சர்வதேச சமூகம் காலத்துக்குக் காலம் நிறைவேற்றிய தீர்மானங்கள் தொடர்பில் புதிய நடவடிக்கைகள் எடுக்காமல் இலங்கை தொடர்ந்து உதாசீனம் செய்யுமாயின், இனி விளைவுகள் மோசமாகும் என்பதற்குக் கட்டியம் கூறும் செய்தியாகவே கனடாவின் இந்த அறிவிப்பு வந்துள்ளது.

பொதுச் சொத்துக்கள் சட்டத்துக்கு முரணாக தேர்தல் பிரசாரத்துக்காக பயன்படுத்தக்கூடும்!

பவ்ரல் அமைப்பு சுட்டிக்காட்டு

உள்ளூராட்சிமன்றத் தேர்தல் பிரசார நடவடிக்கைகளுக்காக தற்போதைய உறுப்பினர்கள் பொது சொத்துக்களை சட்டத்துக்கு முரணாகப் பயன்படுத்தக் கூடும். எனவே இவற்றைத் தடுப்பதற்கு உரிய நடவடிக்கைகளை முன்னெடுக்க வேண்டும் என்று பவ்ரல் அமைப்பு தேர்தல் ஆணைக்குழுவிடம் கோரிக்கை விடுத்துள்ளது.

இது தொடர்பில் பவ்ரல் அமைப்பால் தேர்தல் ஆணைக்குழுவின் தலைவருக்கு அனுப்பி வைக்கப்பட்டுள்ள கடிதத்தில் மேலும் தெரிவிக்கப்பட்டுள்ளவை வருமாறு -

தற்போது உள்ளூராட்சி மன்றத் தேர்தலுக்கான வேட்புமனு தாக்கல் கோரப்பட்டுள்ளது. எதிர்வரும் 21ஆம் திகதியின் பின்னர் சகல கட்சிகளும் தமது பிரசார நடவடிக்கைகளை ஆரம்பிக்கும். தேர்தல் நிறைவடையும் வரை அந்த நடவடிக்கைகள் தொடர்ச்சியாக முன்னெடுக்கப்படும்.

எனினும் இந்தக் காலப்பகுதியில் 340 உள்ளூராட்சி மன்றங்களும் இயங்கி வருகின்ற நிலையில், மாநகரசபைகளின் மேயர்கள், தவிசாளர்கள், உறுப்பினர்கள் எனப் பலர் போட்டியிடுவதால் அவர்கள் தமது அரசியல் அதிகாரத்தை சட்ட விரோதமாக பயன்படுத்தக் கூடும்.

குறிப்பாக உள்ளூராட்சி மன்றங்களுக்குச் சொந்தமான வாகனங்கள் மற்றும் ஏனைய வளங்களை இவர்கள் தமது தேர்தல் பிரசாரத்துக்காகப் பயன்படுத்துகின்றனர் என எமக்கு ஏற்கனவே முறைப்பாடுகள் கிடைத்



துள்ளன. வேட்புமனுத் தாக்கல் செய்யப்படும் வரை எவரும் வேட்பாளராக இல்லாவிட்டாலும் சில உள்ளூராட்சி மன்ற உறுப்பினர்கள் தாம் வேட்பாளர்கள் என்பதை அறிந்தும் இவ்வாறான நடவடிக்கையில் ஈடுபடுகின்றமை ஆரம்பம் முதலே தேர்தல் சட்டங்களை மதிக்காத செயலாகும்.

அத்தோடு உள்ளூராட்சி மன்றங்களின் ஊடாக நடைமுறைப்படுத்தப்படும் அபிவிருத்தித் திட்டங்கள், நலன்புரி திட்டங்கள், வீதி அபிவிருத்திகள் போன்றவற்றுக்கு அரசு வளங்களைப் பயன்படுத்துவதன் மூலமும் தேர்தலில் கூடுதல் அனுசூலத்தைப் பெற முடியும். இதுவும் பொது சொத்துக்களை தவறாகப் பயன்படுத்துவதேயாகும்.

எனவே, வேட்பாளர்கள், அரசியல் கட்சிகள் என்பன உள்ளூராட்சி மன்றங்களின் வளங்கள் மற்றும் அதிகாரங்களை துஷ்பிரயோகம் செய்வதைத் தடுப்பதற்கு சிறந்த நடவடிக்கைகளை எடுக்குமாறு கேட்டுக் கொள்கிறோம் எனத் தெரிவிக்கப்பட்டுள்ளது.

சர்வதேச நாணய நிதிய உதவிகள் இந்த ஆண்டு முற்பகுதியில் கிட்டும்!

இலங்கை மத்திய வங்கி எதிர்வுகூறல்



இவ்வாண்டின் முற்பகுதியில் சர்வதேச நாணய நிதியத்தின் நீடித்தகால நிதியுதவி கீட்டுமென எதிர்பார்ப்பு வெளியிட்டிருக்கும் இலங்கை மத்திய வங்கி, ஆண்டின் முன்னரைப்பாகத்தில் பணவீக்கம் குறிப்பிடத்தக்களவில் வீழ்ச்சியடையும் என்றும் எதிர்வு கூறியுள்ளது.

பொருளாதார நெருக்கடிக்கு மத்தியில் கடந்த ஆண்டு முன்னெடுக்கப்பட்ட நடவடிக்கைகளையும், இவ்வாண்டில் முன்னெடுப்பதற்கு எதிர்பார்த்திருக்கும் நடவடிக்கைகளையும் உள்ளடக்கி வெளியிட்டிருக்கும் அறிக்கையிலேயே மத்திய வங்கி மேற்குறிப்பிட்ட வாறு எதிர்வுகூறியுள்ளது.

அந்த அறிக்கையில் உள்ளடக்கப்பட்டுள்ள முக்கிய விடயங்கள் வருமாறு-

பேரண்டப்பொருளாதார சமநிலையை மீட்டெடுக்கும் நோக்கில் கடந்த ஆண்டு மிகவும் கடினமானதும் தவிர்க்கமுடியாததுமான கொள்கை வழிமுறைகளை நடைமுறைப்படுத்தவேண்டிய கட்டாயம் அரசாங்கத்துக்கும் மத்திய வங்கிக்கும் ஏற்பட்டது. அதன் விளைவாக நடைமுறைப்படுத்தப்பட்ட குறுங்கால பொருளாதார உறுதிப்பாட்டு வழிமுறைகளுக்கு இணையாக சர்வதேச நாணய நிதியத்தின் உதவியைப் பெற்றுக்கொள்வதை முன்னிறுத்திய பேச்சுகள் அரசாங்கத்தால் ஆரம்பிக்கப்பட்டதுடன் கடந்த ஆண்டு செப்டம்பரில் சர்வதேச நாணய நிதியத்துடனான உத்தியோகத்தர்மட்ட இணக்கப்பாடும் எட்டப்பட்டது. அதுமாத்திரமன்றி கடன் வழங்குநர்களிடமிருந்து கடன் ஸ்திரத்தன்மை

தொடர்பான உத்தரவாதத்தைப் பெற்றுக் கொள்வதற்கு அவசியமான பேச்சுகள் முன்னெடுக்கப்பட்டுவருகின்றன. அந்தப் பேச்சுகளில் குறிப்பிடத்தக்களவு முன்னேற்றம் ஏற்பட்டிருக்கும் நிலையில், இந்த ஆண்டின் முற்பகுதியில் சர்வதேச நாணய நிதியத்தின் உதவி கீட்டுமென எதிர்பார்க்கப்படுகின்றது.

முன்னெப்போதுமில்லாத வகையிலான குறுங்கால பொருளாதார உறுதிப்பாட்டு வழிமுறைகளை இதுவரையில் நடைமுறைப்படுத்தப்பட்டிருக்கின்றன. இந்தக் காலப்பகுதியில் தனிநபர்களினாலும், வியாபாரர்களினாலும் மேற்கொள்ளப்பட்ட தியாகமானது பொருளாதார உறுதிப்பாட்டு நடுத்தர காலத்திலிருந்து நீண்டகாலத்துக்கு மீட்டெடுக்கப்படும் பட்சத்திலேயே அர்த்தமுள்ளதாக அமையும். எனவே நீண்டகாலப் பொருளாதார உறுதிப்பாட்டைக் கட்டியெழுப்புவதற்கு சகல தரப்பினரதும் ஒத்துழைப்பு இன்றியமையாததாகும்.

அதேவேளை இவ்வாண்டின் முன்னரைப்பாகத்தில் முதன்மைப்பணவீக்கமானது குறிப்பிடத்தக்களவிலான வீழ்ச்சிப் பாதையொன்றில் நகர்ந்து, ஆண்டின் இறுதியில் விரும்பத்தக்க மட்டத்தை அடையும் என்று எதிர்பார்க்கப்படுகின்றது. மாறாக எதிர்வருங்காலத்தில் பணவீக்கத்தில் ஏதேனும் மேல்நோக்கிய நகர்வுகள் அவதானிக்கப்படின், அவை பொருத்தமான கொள்கை வழிமுறைகளின் ஊடாகக் கட்டுப்படுத்தப்படும். மேலும் இவ்வாண்டின் பின்னரைப்பகுதியிலிருந்து நாட்டின் பொருளாதாரம் படிப்படியான மீட்சியைப் பதிவுசெய்யுமெனவும் எதிர்பார்க்கப்படுகின்றது.

அடுத்ததாக நாட்டின் பொருளாதாரத் தோற்றப்பாடு தொடர்பாக மக்களுக்கு நன்கு தெளிவுபடுத்தும் நோக்கிலான செயற்திறன் மிக்க நாணயக் கொள்கை அறிக்கை யொன்றை வெளியிடுவதற்குத் தீர்மானிக்கப்பட்டிருக்கின்றது. இதனூடாக நாணயக் கொள்கை செயற்பாடுகளின் வெளிப்படைத் தன்மை மேலும் மேம்படுத்தப்படும் என்று அந்த அறிக்கையில் சுட்டிக்காட்டப்பட்டுள்ளது.

அரசு ஊழியருக்கான சம்பளம் குறித்து மக்கள் அச்சமடைய வேண்டியதில்லை! செஹான் சேமசிங்க தெரிவிப்பு

அரசாங்க ஊழியர்களுக்கான சம்பளங்கள் ஓய்வூதியங்கள் தொடர்பாகப் பொது மக்கள் கவலையடையத்தேவையில்லை என இராஜாங்க அமைச்சர் செஹான் சேமசிங்க தெரிவித்துள்ளார்.


அரசாங்க ஊழியர்களின் சம்பளங்கள், ஓய்வூதியங்கள், சமுர்த்தி போன்ற ஏனைய கொடுப்பனவுகளை வழங்குவதற்கு அரசாங்கம் முன்னுரிமை அளிக்கின்றது எனவும் அவர் தெரிவித்துள்ளார்.

இதுதொடர்பாகத் தேவையற்ற அச்சங்கள் அவசியமில்லை எனவும் அவர் தெரிவித்துள்ளார்.

தற்போதைய நெருக்கடிக்குத் தீர்வைக் காண்பதற்கான திட்டத்தை அரசாங்கம் நடைமுறைப்படுத்துகின்றது என டுவிட்டரில் குறிப்பிட்டுள்ள அவர், நாட்டின் பொருளாதாரம் ஸ்திரமான நிலையில் உள்ள போதிலும் நாங்கள் இன்னமும் முழுமையான நெருக்கடியிலிருந்து விடுபடவில்லை எனவும் தெரிவித்துள்ளார்.



வித்துள்ளார்.



(எஸ்.எஸ்.அமிர்தகழியான் - மட்டக்களப்பு)

மத்தள விமான நிலையத்தில் வர்த்தக நடவடிக்கைகளை ஆரம்பிக்க தீர்மானம்

மத்தள ராஜபக்ஷ சர்வதேச விமான நிலையத்தின் வசதிகளைப் பயன்படுத்தி வர்த்தக நடவடிக்கைகளை ஆரம்பிப்பதற்கான விருப்பக் கோரல்கள் பெறுவதற்கு அமைச்சரவை அனுமதி வழங்கியுள்ளது.

மத்தள ராஜபக்ஷ சர்வதேச விமான நிலையத்தின் முழுமையான திட்டத்துக்கமைய, விமானப் போக்குவரத்துக்களைப் போலவே விமானப் போக்குவரத்து அல்லாத ஏனைய பணிகளுக்காகவும் வர்த்தக வாய்ப்புக்களை செயற்படுத்தி பல்நோக்கு வர்த்தக மத்திய நிலையமாக அந்த விமான நிலையத்தை பரிமாற்றுவதற்காக ஆற்றல் வளம் காணப்படுகின்றது.

அதனால், அரசு - தனியார் பங்குடைய முதலீட்டு வாய்ப்புக்

களை ஏற்படுத்துவதன் மூலம் மத்தள ராஜபக்ஷ சர்வதேச விமான நிலையத்தின் குறித்த வசதிகள் மற்றும் சொத்துக்களைப் பயனுறும் வகையில் பயன்படுத்துவதற்கு நடவடிக்கைகளை மேற்கொள்வதற்கு கவனம் செலுத்தப்பட்டுள்ளது.

அதற்கமைய, வானூர்தி போக்குவரத்து மற்றும் வானூர்தி போக்குவரத்து அல்லாத வர்த்தகங்களை மத்தள ராஜபக்ஷ சர்வதேச விமான நிலையத்தில் மேற்கொள்வதற்காக நேரடி மற்றும் மறைமுக விமான சேவைகள் தொடர்பான தொழில் முயற்சியாளர்களிடமிருந்து விருப்பக் கோரல்களை பெறுவதற்காக துறைமுகங்கள், கப்பல் துறை மற்றும் விமானப் போக்குவரத்து அமைச்சர் சமர்ப்பித்த யோசனைக்கு அமைச்சரவை அங்கீகாரம் வழங்கியுள்ளது.




பெட்ரோல் பைக்குகளை பயன்படுத்துவதை விட 77% இலாபமான பாவனைக்கு

The inEVitable Future of Smart Mobility

FAST-F4
140-160 KM ஒருமுறை*
சார்ஜ் செய்தால்

FAST-F2T
80-85 KM ஒருமுறை*
சார்ஜ் செய்தால்

FREEDOM
70-75 KM ஒருமுறை*
சார்ஜ் செய்தால்



Rs.550,000/- இருந்து வண்ணத்தெரிவுகள்: ●●●●●●●●●●

இந்தியாவில் அதி வேகமாக விற்பனையாகும் மின்சார வாகனம்

2 வருட உத்தரவாதம்

3 இலவச சேவைகள்

Visit DSL EV Experience Center : # 525, Union Place Colombo 02

Hotline - 070 300 9555

பழகாமத்தை சேர்ந்த பாலச் சந்திரன் நிரோஜன் என்ற இளைஞன் சைக்கிளில் இலங்கை தீவகம் முழுவதையும் ஒன்பது நாள்களில், வட்டப் பாதையில் தனியாகப் பயணம் செய்துள்ளார்.

தனது பயணத்தை 2022 டிசம்பர் மாதம் 28 ஆம் திகதி பழகாமத்தில் ஆரம்பித்து 1,299 கிலோமீற்றர் பயணம் செய்து, மீண்டும் 2023 ஜனவரி மாதம் 5 ஆம் திகதி ஆரம்பித்த இடத்திலே அவரது பயணத்தை நிறைவு செய்துள்ளார்.

முதலாம் நாள் மட்டக்களப்பின் பழகாமத்திலிருந்து 123 கிலோமீற்றர் பயணம் செய்து, திருகோணமலை மாவட்டத்தின் சேருநுவரைக்கு சென்று, இரண்டாம் நாள் அங்கிருந்து 154 கிலோமீற்றர் தூரம் பயணித்து முல்லைத்தீவிற்குச் சென்றுள்ளார்.

மூன்றாம் நாள் அங்கிருந்து 113 கிலோமீற்றர் பயணித்து யாழ்ப்பாணத்தை சென்றடைந்து, நான்காம் நாள் 116 கிலோமீற்றர் பயணித்து மன்னாருக்கும், ஐந்தாம் நாள் 179 கிலோமீற்றர் சென்று புத்தளத்தை சென்றடைந்துள்ளார்.

ஆறாம் நாள் 141 கிலோமீற்றர் பயணித்து கொழும்புக்குச் சென்று, அங்கிருந்து ஏழாம் நாள் மாத்தறைக்கு 156 கிலோமீற்றர் தூரம் பயணித்து, எட்டாம் நாள் 124 கிலோமீற்றர் தூரம் கதிர்காமத்துக்குச் சென்று, ஒன்பதாம் நாள் 193 கிலோமீற்றர் பயணித்து மீண்டும் தான் பயணத்தை ஆரம்பித்த பழகாமத்தை வந்தடைந்துள்ளார்.

அவ்வாறு பாலச்சந்திரன் நிரோஜன் மொத்தமாக ஓடிய 1,299 கிலோமீற்றர் தூரத்தில் எட்டாம் நாள் 10 ஆவது கிலோமீற்றர் ஓடும் போது சைக்கிள் பழுது ஏற்பட்டு திருத்தம் செய்துள்ளார்.

அத்துடன் 9 ஆம் நாள் 25 ஆவது கிலோமீற்றர் தூரத்தைக் கடக்கும் போது அபாயகரமான மிருகங்களைச் சந்திக்க நேர்ந்ததாக பாலச்சந்திரன் நிரோஜன் தெரிவித்தார்.

நாட்டின் மின்கட்டணத்தை அதிகரிக்கும் அமைச்சரவைப் பத்திரம் சட்டவிரோதம்!

பொதுப்பயன்பாட்டு ஆணைக்குழு சட்டிக்காட்டு

மின்கட்டணத்தை அதிகரிக்கும் அமைச்சரவைப் பத்திரம் சட்டவிரோதமானது. அமைச்சரவை அங்கீகாரம் வழங்கினாலும், ஆணைக்குழு அங்கீகாரம் வழங்கப் போவதில்லை. மின்கட்டணத்தை அதிகரிக்க வேண்டிய தேவை தற்போது கிடையாது என இலங்கை பொதுப்பயன்பாட்டு ஆணைக்குழுவின் தலைவர் ஜனக ரத்நாயக்க தெரிவித்தார்.

தடையின்றி மின்சாரத்தை வழங்க வேண்டும் என்றால் மின்கட்டணத்தை அதிகரிக்க வேண்டும் என மின்சாரத்துறை அமைச்சர் குறிப்பிடும் கருத்து பொய்யானது.

மின்கட்டணத்தை அதிகரித்தாலும், அதிகரிக்காவிட்டாலும் மின்விநியோக துண்டிப்பை தொடர்ந்து அமுல்படுத்த வேண்டும். இதுவே உண்மை.

மக்களிடம் உண்மையைக் குறிப்பிட்டால், நெருக்கடியான சூழ்நிலையில் மக்கள் ஒத்துழைப்பு வழங்குவார்கள் எனவும் குறிப்பிட்டார்.

மின்கட்டணத்தை அதிகரிப்புக்கு எதிர்ப்பு தெரிவித்து மின்பாவனையாளர் சங்கத்தினர் திங்கட்கிழமை பொதுப்பயன்பாட்டு ஆணைக்குழுவில் மகஜர் ஒன்றை கையளித்தனர்.

இதன்போது கருத்துரைக்கையில் அவர் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

தவறான தகவல்களைக் கொண்டு மின்கட்டணத்தை அதிகரிக்க மின்சாரத் துறை அமைச்சர் அவதானம் செலுத்தியுள்ளது.

மின்கட்டண அதிகரிப்பு தொடர்பில் தீர்மானம் எடுக்கும் அதிகாரம் அரசமைப்பின் பிரகாரம் இலங்கை பொதுப்பயன்பாட்டு ஆணைக்குழுவிற்கு வழங்கப்பட்டுள்ளது.

தற்போதைய நிலையில் மின்கட்டணத்தை அதிகரிக்க வேண்டிய அவசியம் இல்லை என்பதை இலங்கை

மின்சார சபைக்கு பலமுறை உத்தியோகபூர்வமாக அறிவித்துள்ளோம்.

ஆணைக்குழுவின் தீர்மானத்துக்கு முரணாக அமைச்சரவையில் கடந்த 2 ஆம் திகதி சமர்ப்பிக்கப்பட்ட மின்கட்டண அதிகரிப்பு தொடர்பான யோசனை சட்ட விரோதமானது.

மின்கட்டணத்தை அதிகரிக்க வேண்டாம் என நாட்டு மக்கள் அழுத்தமாக வலியுறுத்தியுள்ளார்கள். 90 மின்னலகுக்குக் குறைவான மின்சாரத்தைப் பாவிக்கும் 74 லட்ச மின்பாவனையாளர்களிடமிருந்து 1,000 கோடி ரூபாவை மறைமுகமாக அறவிடும் வகையில் மின்கட்டணத்தை அதிகரிக்கும் அமைச்சரவை பத்திரம் சமர்ப்பிக்கப்பட்டுள்ளது.

180 முதல் 300 வரையான மின்னலகுகளைப் பாவிக்கும் மின்பாவனையாளர்களின் மின்கட்டணத்தை அதிகரிக்க குறித்த அமைச்சரவை பத்திரத்தில் அவதானம் செலுத்தப்படவில்லை.

நடுத்தர மக்கள் பொருளாதார ரீதியில் பாதிக்கப்பட்டுள்ள நிலையில் மின்கட்டணத்தை அதிகரித்தால் மின்பாவனைக்கான கேள்வி முழுமையாக இல்லாமல் போகும், அது சமூகக் கட்டமைப்பில் பாரிய தாக்கத்தை ஏற்படுத்தும்.

இலங்கை மின்சார சபை நடடமடைகிறது என்று குறிப்பிடுவதை ஏற்றுக்கொள்ள முடியாது. கடந்த ஆண்டு ஓகஸ்ட் மாதம் மின்கட்டணம் அதிகரித்ததன் பின்னர் இலங்கை மின்சார சபை இலாபமடைந்துள்ளது.

இந்த ஆண்டுதடையில்லாமல் மின்சாரத்தை வழங்க வேண்டுமாயின் மின்கட்டணத்தை அதிகரிக்க வேண்டும் என மின்சாரத்துறை அமைச்சர் முன்வைக்கும் கருத்து முறையற்றது.

மின்கட்டணத்தை அதிகரித்தாலும், அதிகரிக்காவிட்டாலும் எதிர்வரும் காலங்களுக்கு நாளாந்தம் மின்விநியோகத்தடையை அமுல்படுத்த வேண்டும், இதுவே



உண்மை. மக்களிடம் உண்மையை குறிப்பிட்டால் நெருக்கடியான சூழ்நிலையில் மக்கள் ஒத்துழைப்பு வழங்குவார்கள்.

ஆகவே, மின்கட்டணத்தை அதிகரிக்க அமைச்சரவை அங்கீகாரம் வழங்கினாலும், அந்தத் தீர்மானத்தை செயற்படுத்த ஆணைக்குழு அனுமதி வழங்கப் போவதில்லை. - என்றார்.

மின்சாரக் கட்டண உயர்வுக்கு எதிராக 69 லட்சம் கையொப்பம்!

பொதுப் பயன்பாடுகள் ஆணைக்குழுவிடம் கையளிப்பு

மின்சாரக் கட்டணத்தை உயர்த்தும் அரசாங்கத்தின் திட்டங்களுக்கு எதிராக 69 லட்சம் கையொப்பங்கள் கொண்ட ஆவணங்கள் பொதுப் பயன்பாடுகள் ஆணைக்குழுவிடம் நேற்றுமுன்தினம் (திங்கட்கிழமை) சங்கங்களின் பிரதிநிதிகளால் கையளிக்கப்பட்டது.

நாட்டின் பல்வேறு பகுதிகளில் பெறப்பட்ட கையொப்பங்களுடன் கூடிய பெரிய ஆவணமே பொதுப் பயன்பாடுகள் ஆணைக்குழுவிடம் கையளிக்கப்பட்டது.

STUDY IN INDIA - TAMILNADU

ADMISSIONS OPEN 2022 - 2023

For more details

Call: 076 817 0077 / 021 492 7780

ENGINEERING [B.E. / B.Tech]

AERONAUTICAL ENGINEERING

CIVIL ENGINEERING

MECHANICAL ENGINEERING

INFORMATION TECHNOLOGY

COMPUTER SCIENCE ENGINEERING

ELECTRONICS & COMMUNICATION ENGG.

COMMERCE

B.Com. | B.Com-CA

B.B.A. | B.Com. (AF)

ARTS

B.A. English, Tamil

Textile & Fashion Designing | Vis.com.

Costume Design & Fashion

SCIENCE B.Sc.,

Information Technology

B.C.A. | Computer Science

Mathematics | Physics

Microbiology | Bio-chemistry

UGC Recognized University Awarded Degree



Excel

TAMILNADU, INDIA

POLYTECHNIC

Eligible with O/L

AUTO | MECH

CIVIL | ECE | EEE



ADMISSION OFFICE

Excel Lanka, 551A, Kasthuriyar Road, Jaffna. (Near Jaffna Hindu Primary School)

07

புதன்கிழமை

11.01.2023

விளம்பரம்


காலைக்கதிர்
Kalakkathir

கிளிநொச்சியில்

ஐஸ்வர்யம்**பெருவிருந்து மண்டபம்****Ishwaryam Banquet Hall**

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi

◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.சகலவிதமான நிகழ்வுகளும் புதிதாக வழவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்**ISHWARYAM BANQUET HALL**
BANQUET MEALS HALL**FULL OPTION****MAIN DIHES**Vegetable Fried Rice with
Panner & Ghee - 900/=Chicken Fried Rice with
Vegetable - 1100/=Kothu Rotty With Vegetable
in Indian Style**DESSERT**

ice Cream Cup - 60/=

Fruit Salad - 60/=

Ice Cream & Fruit Salad - 100/=

Cream Caramel - 120/=

SPECIAL MENU PACKAGE**BEVERAGES**

JUICE 200 ml - 70/=

Milk Drink - 70/=

Cocacola M - 70/=

Pepsi M - 70/=

Swchpees Tin - 250/=

Coca Cola Tin - 250/=



19,000க்கும் மேற்பட்ட சிக்னி வீரர்களுக்கு முதற் கட்டமாகப் பயிற்சிகள் தொடங்கின!



இந்திய ராணுவத்தின் 19,000க்கும் மேற்பட்ட அக்னி வீரர்கள், உருவகப்படுத்தலில் அதிக கவனம் செலுத்தும் வகையில் சிறப்பாகக் ஒழுங்குபடுத்தப்பட்ட பயிற்சி நெறிகளில், நாடு முழுவதும் கிட்டத்தட்ட 40 மையங்களில் பயிற்சியைத் தொடங்கியுள்ளனர்.

பயிற்சி முறை மற்றும் உள்கட்டமைப்பு ஆகியவை எதிர்காலத்தில் தயாராக இருக்கும் வீரர்களின் இரட்டைத் தேவைகள் மற்றும் அக்னிவீரர்களின் குறுகிய கால ஈடுபாட்டிற்கு ஏற்றவாறு மாற்றியமைக்கப்பட்டன என பாதுகாப்பு ஸ்தாபனத்தின் வட்டாரங்கள் தெரிவித்தன. ஜனவரி முதலாம் திகதி தொடங்கிய பயிற்சியானது, 24 முதல் 31 வாரங்கள் வரை உகந்ததாக இருக்கும் அடிப்படை மற்றும் மேம்பட்ட இராணுவத் திட்டங்களை உள்ளடக்கி அமைந்துள்ளது.

பல்வேறு ஆயுதங்கள் மற்றும் உபகரணங்களைப் பற்றிய பயிற்சிக்காக ஏராளமான உருவகப்படுத்தல்கள் நிறுவப்பட்டு வருகின்றன. அனைத்து பயிற்சி மையங்களிலும் சாத்தியமான மன அழுத்தக் காயங்களுக்கு முன் எச்சரிக்கை நடவடிக்கையாக உள்கட்டமைப்பு உருவாக்கம் மற்றும் விளையாட்டு மருத்துவம் மற்றும் உடற் கூற்றியல் நிபுணர்களை பணியமர்த்துதல் ஆகியவை மேற்கொள்ளப்படுகின்றன என்று வட்டாரங்கள் தெரிவித்தன.

ஒதுக்கப்பட்ட மையத்தில் பயிற்சி பெற்ற பிறகு அக்னிவீரர்கள் மேலும் ஏழு வாரங்கள் வேலை முனைப்புக்கான பயிற்சியைப் பெறுவார்கள்.

இந்த மையங்களில் வழங்கப்படும் பயிற்சியைத் தவிர, ஒழுக்கத்தை வளர்ப்பதற்கான முதல் கட்டமான, இரண்டாம் கட்டமான பயிற்சிகள் அக்னிவீரன் நான்கு

வருட வேலைவாய்ப்பில் சேர்க்கப்படும் பிரிவில் நடைபெறும் என்று வட்டாரங்கள் விளக்குகின்றன.

பணிகள், பயிற்சி நாட்காட்டி, செயல்பாட்டுக் கடமைகள் அமைப்பு மற்றும் நாட்டிற்கு விசுவாசம், கடமை உணர்வை செயல்படுத்தும் என்று வட்டாரங்கள் தெரிவித்தன.

மூன்றாம் கட்டப் பயிற்சியானது சகாக்கள், மூத்த என்.சி.ஓக்கள்/ஜே.சி.ஓக்கள் (நிர்வாகம் செய்யப்படாத அதிகாரிகள்/ஜூனியர் கமின்ட் அலுவலர்கள்) மற்றும் ஏனைய அதிகாரிகளுடனான தொடர்புகளை உள்ளடக்கியதாக இருக்கும். இது ஒரு அக்னிவீரனின் ஆளுமையை மேம்படுத்தி, இராணுவத்தில் வாழ்க்கை முறை



அனுபவம் பெற உதவும்.

“இந்த அடுக்குகள் அனைத்தும் அக்னிவீரருக்கு அவரது நான்கு வருட வேலையில் போதிய ஒழுக்கம் மற்றும் நெறிமுறைகள் வழங்கப்படுவதை உறுதி செய்யும் என்று ஒரு வட்டாரம் தெரிவித்தது.

அக்னிபாத் திட்டம்

கடந்த ஆண்டு ஜன் மாதம் அக்னிபாத் திட்டத்தை இந்திய மத்திய அரசு அறிமுகப்படுத்தியது, இது ஆயுதப்படைகளுக்கான ஆள்சேர்ப்பு நடைமுறையை பெருமளவில் மாற்றியது.

இந்தத் திட்டத்தின் கீழ், 17 வயது முதல் 21 வயது வரை உள்ள இளைஞர்கள் நான்கு ஆண்டுகளுக்குப் படைவீரர்களாக (அக்னிவீரர்கள்) பணியமர்த்தப்படுவார்கள்.

அனைத்து அக்னிவீரர்களும் நான்கு ஆண்டுகளுக்குப் பிறகு வழக்கமான படையணியில் சேர விருப்பம் அளிக்கப்பட்டாலும், ஒவ்வொரு தொகுப்பிலிருந்தும் 25 சதவீதம் மட்டுமே அவர்களின் சேவைக் காலத்தை முடித்த பிறகு தக்கவைக்கப்படும். அக்னிவீரர்கள் அனைத்திந்திய மற்றும் அனைத்து வர்க்கத்தினராக இருப்பார்கள். மேலும் தனித்துவமான அடை



யாளங்களைக் கொண்டிருப்பதுடன், ஆயுதப் படைகளில் ஒரு தனித்துவமான தரவரிசையை உருவாக்குவார்கள்.

ஆரம்பத்தில் 40,000 அக்னிவீரர்களைத் தேர்ந்தெடுப்பதற்காக நாடு முழுவதும் மொத்தம் 96 ஆள்சேர்ப்பு பேரணிகள் இராணுவத்தால் நடத்தப்பட்டன. 21,000க்கும் மேற்பட்ட பணியமர்த்தப்பட்ட இரண்டாவது தொகுதி மார்ச் 1 அன்று பயிற்சியைத் தொடங்கும். ஒவ்வொரு ஆண்டும் மே மற்றும் நவம்பர் மாதங்களில் அடுத்தடுத்த தொகுதிகள் சேர்க்கப்படும் என்று வட்டாரங்கள் தெரிவித்தன

(மூலம்: 'த பிரிண்ட')

இந்தியாவின் வடக்கு மாநிலங்களை ஆட்டிப் படைக்கின்றது கடுங்குளிர்



மார்கழி மாதத்தில் பனி அதிகமாக இருப்பது வழக்கமானதுதான். ஆனால், இந்தியாவின் வடமாநிலங்களில் இந்த ஆண்டு பனி வழக்கத்தை விட அதிகமாக இருக்கிறது. செயற்கைக்கோள் படங்களை பார்த்ததில், பஞ்சாப் மற்றும் அதேஷ்டிய வடமேற்கு ராஜஸ்தானில் இருந்து அரியானா, டெல்லி, உத்தரபிரதேசம் வழியாக பீகார் மாநிலம் வரை பனி அடுக்கு பரவி இருப்பது கண்டுபிடிக்கப்பட்டது. இதனால், வடமாநிலங்களில் குளிர்ந்த காற்று வீசி வருகிறது.

டெல்லியில், தொடர்ந்து 6 ஆவது நாளாக நேற்று குளிர்காற்று வீசியது. அங்கு நிலவும் குறைந்தபட்ச வெப்பநிலை, இமாசலபிரதேசம், உத்தரகாண்ட் போன்ற குளிர்க்கு பெயர் பெற்ற மாநிலங்களின் வெப்பநிலையை விட குறைவாக உள்ளது. இதனால், டெல்லி மக்கள் குளிரில் நடுங்கி வருகிறார்கள். டெல்லியில், காலையில் பனிமூட்டமாக காணப்பட்டது. 25 மீற்றர் தூரத்துக்கு அப்பால் உள்ள எதுவும் கண்ணுக்கு தெரியவில்லை. இதனால், சாலையில் சென்ற வாகனங்கள்


திணறின. எல்லா சாலைகளிலும் போக்குவரத்து நெரிசல் காணப்பட்டது. வாகனங்கள் ஊர்ந்து சென்றன.

உத்தரபிரதேசத்தில், சாலையில் எதையும் பார்க்க முடியாத நிலையில் கோர விபத்து ஏற்பட்டது. ஒரு பஸ், குஜராத் மாநிலம் ராஜ்கோட்டில் இருந்து நேபாளத்துக்கு சென்று கொண்டிருந்தது. ஆக்ரா - லக்னோ விரைவுச் சாலையில் உன்னா அருகே சென்று கொண்டிருந்த போது, சாலையில் எதுவும் தெரியாததால், எதிரில் வந்த லாரியுடன் மோதியது. இதில் பஸ்ஸில் சென்று கொண்டிருந்த 4 பேர் பலியானார்கள்.

டெல்லியில் நிலவிய பனிமூட்டம், ரயில், விமான போக்குவரத்தையும் பாதித்தது. 267 ரயில்கள் ரத்து செய்யப்பட்டன. அவற்றில், 82 எக்ஸ்பிரஸ் ரயில்களும், 140 பயணிகள் ரயில்களும், 40 மின்சார ரயில்களும் அடங்கும். குடியிறன்று 88 ரயில்கள் ரத்து செய்யப்பட்டமை குறிப்பிடத்தக்கது. அதுபோல், விமான போக்குவரத்தும் பாதிக்கப்பட்டது. 30 விமானங்களின் போக்குவரத்து தாமதமானதாக டெல்லி இந்திரா காந்தி சர்வதேச விமான நிலைய அதிகாரிகள் தெரிவித்தனர்.



5 விமானங்கள், வேறு ஊர்களுக்கு திருப்பி விடப்பட்டன. டெல்லியில் வெப்பநிலை 3.2 டிகிரி செல்சியசாக பதிவானது. கடுமையான பனிப்பொழிவால், டெல்லியில் பள்ளிகளுக்கான விடுமுறை 15 ஆம் திகதி வரை நீடிக்கப்பட்டுள்ளது.



ஒடிசா மாநிலத்திலும் கடும் குளிர் நிலவி வருகிறது. வெப்பநிலை 3.7 டிகிரி செல்சியசாக குறைந்துள்ளது. காஷ்மீரில் பனிப்பொழிவு நிலவி வருகிறது. வட மாநிலங்களில் கடும் குளிர் நீடிக்கும் என்று வானிலை ஆராய்ச்சி மையம் தெரிவித்துள்ளது. மக்கள் தேவையின்றி வெளியே செல்ல வேண்டாம் என்றும், வாகனங்களில் விளக்கை போட்டுச் செல்லுமாறும் கூறியுள்ளது. ஆஸ்துமா போன்ற சுவாச பிரச்சினை இருப்பவர்கள், காலை வேளையில் வீட்டை விட்டு வெளியே வர வேண்டாம் என்று கேட்டுக்கொண்டுள்ளது. இமாச்சல் பிரதேசத்தில் அருவி ஒன்று பனியில் உறைந்து போயுள்ளது.

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.



- செல்லத்துரை
ரவீந்திரன் -

அங்கம் - 235

நேற்றைய பதிவில் சிறிய திருத்தம். கனடாவில் நடத்தப்பட்ட சம்மேளனம் மே1997 இல் நடந்ததாக பதிவாகியுள்ளது. மன்னிக்கவும். அது நடந்தது மே 21 - 22, 1999 ஆம் ஆண்டு.

பல வாசக நண்பர்கள் இவை ஆவணப்படுத்தப்பட்டுள்ளனவா என்ற கேள்விகளையும் மேலும் எழுப்பினர். அவை ஆவணப்படுத்தப்பட்டுள்ளன.

திரும்பவும் அழுத்தமாகச் சொன்னால் 1999 ஆம் ஆண்டிலிருந்தே சர்வதேசங்கள், சர்வதேச சட்டங்களின் அடிப்படையிலும் தங்களுக்கான அரசியல் முக்கியத்துவத்திலும் நிலைமைகளைத் தெளிவாக்கி இருந்தன.

1999 ஆம் ஆண்டு காலங்களில் இருந்து தமிழ் தரப்புக்கள் - விடுதலைப் புலிகள் உட்பட - வற்புறுத்தியது சந்திரிகா வின் நேரடி பேச்சுக்களை தவிர்த்து, சர்வதேச மூன்றாம் தரப்பு பேச்சு வார்த்தைகளே.

அது ஏற்பட்டது.

இடைப்பட்ட 10 வருட காலங்களில் கூட, விடுதலைத் தரப்புகள் அறிவுரைகளுக்கு புறம்பாக தனித்து விலத்தியே தங்களுக்கு தவில் வாசிப்புக்களிலேயே நடந்

யாழ்ப்பாணம் தொடக்கம் காலீழகத்திடல் வரை...!

வழித்துணைகளா? வழிகாட்டலா?



தனர்.

பிரபாகரனும், விடுதலைப்புலிகளும் வினைத்திறன் கொண்டிருந்தார்கள்.

தமிழர்களுக்கு இன்னல் நடந்தால் எதிர் நடவடிக்கைகள் நடக்கும் என்ற நம்பிக்கை தமிழ் மக்களுக்கு மட்டுமல்ல, ஸ்ரீலங்கா அரசுக்கும் தெரிந்தே இருந்தது. பிழை, சரிகளை மக்கள் பார்க்கவில்லை. அவர்களது நம்பிக்கைகளில் அவர்கள் மனம் குளிர்ந்தார்கள். அந்தக் குடையின் கீழ் ஒதுங்கலாம் என்றே எதிர் பார்த்தார்கள். தங்களை அர்ப்பணிக்கத்



தயாராக இருந்த போராளிகள் - பிரபாகரன் கூட - சர்வதேச சட்டங்களின் நெளிவு, சுளிவுகளையோ புவியியல் அரசுகளின் சந்தர்ப்பவாதங்களையோ அறிந்து தெளிந்தவர்கள் அல்லர்.

சர்வதேச நகர்வுகளுக்குப் பிரபாகரன் கூட நம்பி இருந்தது அவர்களது புலம்பெயர் புத்தி ஜீவிகளைத்தான். என்னுடைய கருத்தில் சர்வதேச அபிப்பிராயங்களை அறிந்த புலம்பெயராளர், வழித்துணையாக மட்டுமே இருந்திராமல், வழிகாட்டிகளாக நடந்திருக்க வேண்டும். அது தமிழ் மக்களின் தேவை.

இந்திய ஒப்பந்த காலத்திலேயே மதியுரைஞர் சுதுமலைப் பிரகடனத்திற்கு ஏற்ப நடப்பதற்கு வழிகாட்டியாக இறங்கி இருக்க வேண்டும் என, அதுவரை விடுதலைக்காகப் பெருமளவில் சர்வதேச நாடுகளில் இயங்கிய பலரின் ஆதங்கங்களாக இருந்தது.

இந்தியப் போர்க்காலங்களிலும், பின் பிரேமதாஸா, சந்திரிகா பேச்சு காலங்களிலும், மதியுரைஞர் கூட தனக்கு தயார்

செய்து தரப்பட்ட குறிப்புகளுக்கு அனுசரணையாக வக்கீலாக இருந்தாரே ஒழிய, அவர் தனது அந்த நீண்ட பயணத்தால் பேச்சு காலங்களில் சர்வதேசங்கள் விடுதலைப் புலிகளின் அழிவுக்கு தயங்க மாட்டார்கள் என்ற உள்ளூர்வழி வழிகாட்டியாக திராணி கொண்டு ஒஸ்லோ தீர்மானமாக சமஷ்டி அமைப்பை முன் தொடரலாம் என அறிவித்தல் மேற்கொள்ள வழி செய்தார்.

அது சிலவேற்றுமைகளை வளர்த்தது. அவையும், அவரது சுகவீனங்களும் தொடர்ந்து வழி காட்ட அவரை அனுமதிக்கவில்லை. பின் தொடர்ந்தவர்கள் விடுதலைப் புலிகளின் அனுசரணையாளர்களாகவே இயங்கி வழித்துணைகளாக அவர்கள் கேட்ட - தந்த - குறிப்புகளின் அடிப்படையில் இடைக்கால கட்டமைப்புக்கான வடிவமைப்பை தந்தனர்.


அந்தக் கட்டமைப்பு எதிர்பார்க்கப்பட்ட முடிவுகளை தருமா என்ற கேள்விகளில் சர்வதேசம் பின்னிக்கின்றது, மாத்திரமல்ல, மவறிந்த தொடர்ந்த போரை கேள்விக்குறியாக்கவும் இல்லை. விடுதலைப் புலிகள் மீள உருவாகிறார்களோ, என்னவோ, அதன் பரப்பும், ஆழமும் இக்காலப் பகுதிகளில் புரிந்து கொள்வது கடினம். ஆனால் முன் இருந்த வினைத்திறன் கொண்ட கட்டமைப்புகள் நாட்டில் இப்போது இல்லை. முன்னைய போராளிகள் தேவையான வினைத்திறன் இன்றி இயக்கத்திற்காக உருண்டு கொண்டிருக்கும் அரசியல் கட்சிகளை, தங்களுக்கு அர்ப்பணிக்காமல் செயல் திறன் கொண்டவை ஆக்க வேண்டும். ஜனங்களும் அரசனும் சேர்ந்து பங்கு கொள்ளும் ஒருவகை அரசாங்கங்கள் முன்னைய காலங்களில் நாட்டின் கட்டிட நிலைகளில் இருந்து வெளிப்பட அமைப்பாளர்கள். அது synarchy என ஆங்கிலத்தில் அழைக்கப்படும். மக்களுக்காக தங்களை அர்ப்பணித்த போராளிகள் தற்பொழுது அதிகாரத்தில் இருக்கும் அரசியல் கட்சிகளோடு சேர்ந்து தமிழ் மக்களுக்கு செயல் திறனை ஊக்குவிக்க வேண்டிய வழிகள் அவையே. அதே சமயத்தில் synchro-nize என்ற ஆங்கிலப் பதமும் உண்டு. ஒற்றுமையாக, ஒரே நேரத்தில், சில காரியங்களை - நிகழ்வுகளை - நடத்துவதை இது குறிக்கும்.

அதனை நிகழ்த்த இருக்கும் எல்லோரிலும் ஒவ்வொருவருக்கும் ஒருவர் பல திறமைகளைக் கொண்டிருக்கலாம்.

ஆனால் தனித்த திறமையை மட்டும் நம்பி இராமல், எல்லோரும் தங்களது திறமைகளை சமகாலத்திற்கு செய்வது தான் வெற்றியைத் தரும். இதனை அடிப்படையாகக் கொண்ட தத்துவத்தில்தான் பல நீச்சல், ஜிம்னாஸ்டிக் விளையாட்டுக்கள், போட்டிகளில் நடக்கப் பெறுகின்றன. தமிழ் மக்களின் கட்சி அரசியல் நிலைகள் பற்றி ஊடகங்களில் வருபவற்றை படிக்கும் போது சொல்ல நினைப்பதை வாசகர்கள் புரிந்து கொள்வார்கள் என எண்ணுகிறேன்.

தொடர்ந்து நாடு கடந்த தமிழீழ அரசு பற்றிப் பார்ப்போம்.

(வளரும்...)



தேர்தல் ஆணைக்குழுவை ஜனாதிபதி சந்திப்பு பவர்ஸ் அமைப்பு கடுமையாகக் கண்டிக்கின்றது!



ஜனாதிபதி ரணில் விக்கிரமசிங்க இலங்கையின் தேர்தல் ஆணைக்குழு வின் உறுப்பினர்களை அழைத்து சந்தித் துள்ளமை தொடர்பாகத் தேர்தல் கண் காணிப்பு அமைப்புகள் கரிசனையும்; அதிருப்தியும் வெளியிட்டுள்ளன.

ஜனாதிபதிக்கும் தேர்தல் ஆணைக் குழுவிற்கும் இடையில் கடந்த வியாழக் கிழமை இடம்பெற்ற சந்திப்பு தொடர்பாகப் பவர்ஸ் அமைப்பு கரிசனை வெளியிட்டுள்ளதுடன் இது தேவையற்றது நெறி முறையற்றது எனத் தெரிவித்துள்ளது. தேர்தல் ஆணைக்குழு தேர்தல்களை

நடத்துவது தொடர்பான நடவடிக்கைகளில் ஈடுபட்டுள்ள வேளை ஜனாதிபதி அவர் களை சந்திப்பார் என எவரும் எதிர்பார்க்க வில்லை என பவர்ஸ் அமைப்பின் நிறைவேற்று பணிப்பாளர் ரோகண ஹெட்டியாராச்சி தெரிவித்துள்ளார்.

இது இடம்பெற்றிருக்க கூடாது தேர் தலை நடத்துவது தொடர்பாகத் தேர்தல் ஆணைக்குழுவின் உறுப்பினர்கள் மும் முரமாக உள்ள தருணத்தில் ஜனாதிபதி ஏன் அவர்களை சந்திக்கவேண்டும் என் பதை என்னால் புரிந்துகொள் எழுடிய வில்லை எனவும் அவர் குறிப்பிட்டுள்ளார்.

ஜனாதிபதி ஆலோசனை வழங்கக் கூடாது. தேர்தல் ஆணைக்குழு சுயாதீன மான அமைப்பு என்பதால் அதனுடன் கலந்தாய்வை மேற்கொள்வதற்கோ அதற்கு உத்தரவு வழங்குவதற்கோ ஜனா திபதிக்கு அதிகாரமில்லை என ரோகண ஹெட்டியாராச்சி தெரிவித்துள்ளார்.

இந்த சந்திப்பு உள்ளூராட்சி தேர்தல் கள் தொடர்பில் ஜனாதிபதி தேர்தல் ஆணைக்குழுவின் மீது செல்வாக்கு செலுத்த முயல்கின்றாரா என்ற பிழை யான சமீக்கையை வழங்குகின்றது எனவும் அவர் தெரிவித்துள்ளார்.

ஓய்வுபெற்ற ரயில்வே ஊழியர்கள் ஒப்பந்த அடிப்படையில் பணிக்கு!

ஓய்வுபெற்ற ரயில்வே ஊழியர்களை ஒப்பந்த அடிப்படையில் மீள இணைத்துக் கொள்வது தொடர்பில் நடவடிக்கைகள் மேற்கொள்ளப்பட்டுள்ளன என ரயில்வே பொது முகாமையாளர் டி.பி.யூ.ஏ.டி.எஸ். குணசிங்க தெரிவித்துள்ளார்.

தேவையின் அடிப்படையில் அவர் களை ஒப்பந்த அடிப்படையில் மீண்டும் பணியில் சேர்ப்பதற்கு பொதுச்சேவை

ஆணைக்குழுவின் அனுமதி கிடைக்கு மென தாம் நம்புவதாகவும் கூறியுள்ளார்.

கடந்த மாதம் 31 ஆம் திகதி ரயில்வே திணைக்களத்தைச் சேர்ந்த சுமார் 450 பேர் ஓய்வு பெற்றமையையடுத்து அதிபாபவசிய சேவைகளுக்காக ஒப்பந்த அடிப்படையில் சுமார் 400 ஊழியர்களை மீளப் பணிக்கமர்த்த ரயில்வே திணைக் களம் தீர்மானித்துள்ளது.

அல் குவைதாவிற்கு நிதி வழங்குகிறது இலங்கையின் இரத்தினக்கல் நிறுவனம்!

புதிய தகவல்களை வெளியிட்டது சர்வதேச நிறுவனம்

அல்குவைதாவான வந்தகதொடர் பிரகாக அமெரிக்காவால் தடைவிதிக்கப் பட்ட இலங்கையின் இரத்தினக்கல் நிறு வனம் தொடர்ந்தும் அவ்வாறான நடவடிக் கைகளில் ஈடுபட்டது என அறிக்கை யொன்று தெரிவித்துள்ளது.

அல் குவைதாவை சேர்ந்த அஹமட் லுக்மான் தலிப்பின் வருமானம் ஈட்டும் நடவடிக்கைகளுக்கு உதவியதாகக் கருதப் படும் இலங்கையை சேர்ந்த இரத்தினக் கல் நிறுவனம் தலிப் கைது செய்யப்பட்டு தடைசெய்யப்பட்ட பின்னரும் அவ்வாறான நடவடிக்கைகளில் தொடர்ந்தும் ஈடுபட்டது என அறிக்கையொன்று தெரிவித்துள்ளது.

தலிப் மீதும் ஆஸ்திரேலியாவில் அவ ருக்கு சொந்தமாக காணப்பட்ட இரத்தினக் கல் வியாபாரத்திற்கு எதிராகவும் அமெரிக்காவின் திறைசேரி 2020 ஒக்ரோபரில் தடை விதித்தது.

அதன் பின்னர் அவர் 2021 இல் ஆஸ்திரேலிய பொலிஸாரால் கைதுசெய்ய ய்ப்பட்டார், பின்னர் நவம்பர் 2022 இல் அவரது இரு உறவினர்களுக்கு எதிராகவும் அமெரிக்கா தடை விதித்தது.

இலங்கையில் உள்ள இரத்தினக்கல் நிறுவனமே அல்குவைதாவிற்கு நிதி திரட்டும் நடவடிக்கையில் பிரதானமாக விளங்கியது என கரோன் எனப்படும் நிறுவனம் தெரிவித்துள்ளது.

இந்த வந்தக நிறுவனம் இலங்கையின் தென்மேற்கு கரையோரப்பகுதி முகவரியை கொண்டுள்ளது, இந்த முக வரி முகமட் ஹரிஸ் நிசார் என்பவருக்கு சொந்தமானது - அவர் தலிப்பின் உற வினர் - அவருக்கு எதிராகவும் நவம்பர் ஒன்பதாம் திகதி அமெரிக்கா தடைகளை விதித்திருந்தது.

2020 இறுதியில் இலங்கையைச் சேர்ந்த இரத்தினக்கல் நிறுவனம் ஒரு லட்சம் அமெரிக்க டொலர் பெறுமதியான இரத்தினக் கற்களை தலிப்பின் நிறுவனத் துக்கு வழங்கியது என புதிய அறிக்கை யில் தெரிவிக்கப்பட்டுள்ளது.

2018 முதல் தலிப் நிசாரிற்கு வந்தக நடவடிக்கைகள் மூலம் வருடாந்தம் 2 லட்சம் டொலருக்கும் அதிகமான இலாபம் கிடைத்தது என புதிய அறிக்கை தெரிவித் துள்ளது.

சபரிமலைக்குச் செல்லவிருந்தவர் கட்டுநாயக்கவில் வைத்துக் கைது!

காரணத்தை வெளியிடும் அதிகாரிகள் இந்தியாவின் கேரள மாநிலத்தில் உள்ள சபரிமலை கோவிலுக்குச் செல் வதற்காக கட்டுநாயக்க விமான நிலை யத்துக்குச் சென்ற ஒருவர் விமான நிலையப் பாதுகாப்பு அதிகாரிகளால் கைது செய்யப்பட்டுள்ளார்.

சந்தேக நபரின் பொதி ஒன்றில் ரி-56 துப்பாக்கியின் தோட்டா காணப்பட்ட தையடுத்தே சந்தேகத்தின் பேரில் இவர் கைது செய்யப்பட்டார்.

சந்தேக நபர் மேலதிக விசாரணை களுக்காக கட்டுநாயக்க விமான நிலைய பொலிஸ் நிலையத்தில் ஒப்படைக்கப்பட் டார் என விமான நிலையத்தின் சிரேஷ்ட

அதிகாரி ஒருவர் தெரிவித்துள்ளார். சந்தேக நபர் 47 வயதான ஹற்றனை வசிப்பிடமாக கொண்டவர்.

மேற்கொள்ளப்பட்ட விசாரணை களின்போது வத்தளை பிரதேசத்தில் அமைந்துள்ள இரும்பு விற்பனை நிலை யம் ஒன்றில் இந்த இரும்புகளை சந்தேக நபர் கொள்வனவு செய்து அவற்றை இந்தியாவுக்கு கொண்டு சென்று விற்பனை செய்யவிருந்தமை தெரிய வந்துள் ளது. இதேவேளை, சந்தேக நபரின் இரும்புப் பொதிக்குள்ளேயே ரி-56 தோட்டா கண்டுபிடிக்கப்பட்டதாக பொலி ஸார் தெரிவித்தனர்.

ஏரிஎம் இயந்திரங்களில் பணம் திருட்டு பொலிஸ் பொறுப்பதிகாரி உட்பட அனைவருக்கும் விளக்கமறியல்!

வங்கிகளின் ஏரிஎம் இயந்திரங்களில் பணம் திருடப்பட்டமை தொடர்பில் கைது செய்யப்பட்ட மீறதென்ன பொலிஸ் நிலைய நிர்வாகப் பகுதி பொறுப்பதிகாரி உட்பட ஏனையோரையும் எதிர்வரும் 23 ஆம் திகதி வரை விளக்கமறியலில் வைக்க உத்தரவிடப்பட்டுள்ளது.

தென் மாகாணத்திலுள்ள வங்கிகளின் ஏரிஎம் இயந்திரங்களில் பணம் திருடப்பட்ட சம்பவம் தொடர்பில் கைது செய்யப்பட்ட மீற தென்ன பொலிஸ் பரிசோதகர், பல் கேரிய பிர கைகள் இருவர், கனேடிய பிரகை மற்றும் இலங்கையர் ஒருவர் ஆகியோரையே விளக்க

மறியலில் வைக்கு மாறு பத்தேகம் நீதிவான் நீதிமன்றம் நேற்று (செவ்வாய்க்கிழமை) உத்தர விட்டுள்ளது. வறிக்கருவ, பத்தேகம், காலி, கராப்பிடைய ஆகிய பிரதேசங்களில் அமைந்துள்ள அரச வங்கிகள் பலவற்றின் கணினியை ஊரு ருவி பெருந்தொ கையான பணம் திருடப்பட்ட சம்பவம் தொடர்பில் கிடைத்த தகவலின் அடிப் படையில், முதல்கட்டமாக கைது செய்யப் பட்ட சந்தேக நபர்களிடம் முன்னெடுக்கப் பட்ட விசாரணைகளை கையாண்டுத் தேர்வெடுத்தென்ன பொலிஸ் நிலைய நிர்வாகப் பகுதி பொறுப்பதிகாரி சந்தேகத்தின் பேரில் கைது செய்யப்பட்டிருந்தார்.

மட்டக்களப்பில் தாயின் கழுத்தில் இருந்த சங்கிலியை அறுத்து சென்ற மகன் கைது!

மட்டக்களப்பு நகர் பகுதியில் தாயின் 5 பவுண் தங்கச் சங்கிலியை அறுத்துச் சென்ற மகனை நேற்று (ஜன 09) கைது செய்துள்ளதாக மட்டு தலைமையக பொலிஸ் நிலைய பொறுப்பதிகாரி பண்டார தெரிவித்தார்.

குறித்த நபர் மாங்காட்டு பிரதேசத்தில் திருமணம் முடித்து வாழ்ந்து வருவதோடு, போதை பொருளுக்கு அடிமையான வராவார்.

கடந்த 2 ஆம் திகதி தாயாரின் வீட்டுக்குச் சென்று பணம் கேட்ட நிலையில் அவர் பணம் இல்லை என்றதும் தாயாரின் கழுத்தில் இருந்த 5 பவுண் தங்கச் சங்கி

லியை அறுத்துச் சென்றுள்ளார்.

இதனையடுத்து, பொலிஸ் நிலையத் தில் முறைப்பாடு செய்யப்பட்டதையடுத்து பொலிஸார் குறித்த நபரை திங்கட்கிழமை அதிகாலை மாங்காட்டில் வைத்து கைது செய்ததுடன் கொள்ளையடிக்கப்பட்ட தங்கச் சங்கிலியை மீட்டனர்.

இதில் கைது செய்யப்பட்டவரை மட்டக் களப்பு நீதிவான் நீதிமன்ற பதில் நீதிவான் ரி. தியா கேஸ் வரன் முன்னிலையில் ஆஜர்படுத்தப்பட்டபோது, அவரை எதிர்வ ரும் 20 ஆம் திகதி வரை விளக்கமறியலில் வைக்குமாறு பதில் நீதிவான் உத்தரவிட்டார் என அவர் தெரிவித்தார்.

ஊழல் மோசடிகளில் ஈடுபட்டவர்களை வேட்பாளர்களாக நிறுத்த வேண்டாம்!

மார்ச் 12 இயக்கம் வேண்டுகோள்

ஊழல்வாதிகளை எதிர்வரும் உள்ளூராட்சித் தேர்தல்களில் போட்டியிடுவதற்கான வேட்பாளர்களாக நியமிக்கவேண்டாம் என மார்ச் 12 இயக்கம் வேண்டுகோள் விடுத்துள்ளது.

அனைத்து கட்சிகளும் நேர்மையான ஊழலில் ஈடுபடாத நபர்களை வேட்பாளர்களாக நியமிக்கவேண்டும் இதன் மூலம் சிறந்த நாட்டை உருவாக்க முடியும் என மார்ச் 12 இயக்கம் தெரிவித்துள்ளது.

2015 ஆம் ஆண்டு மார்ச் 12 ஆம் திகதி தாங்கள் வெளியிட்ட அளவுகோல்களை அடிப் படையாக வைத்து வேட்பாளர்களைத் தெரிவு செய்யவேண்டும் என மார்ச் 12 இயக்கத்தின்

ஏற்பாட்டாளர் ரோகண ஹெட்டியாராச்சி வேண்டுகோள் விடுத்துள்ளார்.

வேட்புமனுவில் கைச்சாத்திரும்போது வேட்பாளர்கள் தங்கள் சொத்துக்கள் தொடர்பாக அறிவித்திருப்பதை உறுதி செய்யுமாறு அனைத்து கட்சிகளையும் அவர் கேட்டுக் கொண்டுள்ளார். நாட்டில் சமீபத்தில் ஏற்பட்ட எழுச்சி இளைஞர்கள் உட்பட மக்கள் அமைப்பு முறை மாற்றத்தை விரும்புகின்றனர் என்பதை வெளிப்படுத்தியுள்ளது. தங்கள் எதிர்பார்த்த மாற்றத்தை அரசியல் கட்சிகள் வழங்குவார் கள் என மக்கள் எதிர்பார்த்துள்ளனர் எனவும் அவர் தெரிவித்துள்ளார்.

இலங்கையை பூர்வீகமாகக் கொண்ட கனேடிய பிரகை கட்டுநாயக்க விமான நிலையத்தில் திடீர் மரணம்!



இலங்கையை பூர்வீகமாகக் கொண்ட கனேடிய பிரகை ஒருவர் கட்டுநாயக்க பண்டாரநாயக்க சர்வதேச விமான நிலையத்தின் வருகை முனையப் பகுதி யில் நேற்று (செவ்வாய்க்கிழமை) அதி காலை திடீரென கீழே வீழ்ந்து உயிரிழந் துள்ளார் என விமானநிலையப் பொலிஸார் தெரிவித்தனர்.

புத்திக் கருணாரத்ன என்ற 54 வயது டைய இந்தப் பயணி பெத்தேகன பிரதேசத்தில் வசித்து வந்தவர்.

அவரும் அவரது தாயாரும் நேற்று அதிகாலை 02.18 மணியளவில் கட்டாரின் டோஹாவிலிருந்து கட்டார் எயார் வேஸ் விமானமான கியூஆர்ஆர்-662 மூலம் கட்டுநாயக்க விமான நிலையத்தை வந்தடைந்துள்ளனர்.

கனடாவிலிருந்து இலங்கைக்கு தனது தாயாரை அழைத்துவரும்போது, அதிகாலை 03.50 மணியளவில், கட்டுநாயக்க விமான நிலைய வருகை முனையத்தின் முகப்பு மண்டபத்தின் ஊடாகச் சென்று கொண்டிருந்த போது, திடீரென சுருண்டு வீழ்ந்து உயிரிழந்துள்ளார் எனக் கட்டுநாயக்க விமானநிலையப் பொலிஸார் தெரிவித்தனர்.

மாரடைப்பு காரணமாக இந்தச் சம்பவம் இடம்பெற்றிருக்கலாமென சந்தேகிக்கப் படும் நிலையில் அவரது சடலம் நீர்கொ மும்பு பொது வைத்தியசாலையின் பிரேத அறையில் வைக்கப்பட்டுள்ளது.

உடனடி விடயங்களைச்

(02ஆம் பக்கத் தொடர்ச்சி)

இந்த விடயங்கள் ஒன்றிலும் ஒரு முன்னேற்றமும் இல்லை, எல்லாம் பிறகு, பிறகு என்றால் எப்போது முடிப்பது? - என நாம் கேள்வி எழுப்பினோம்.

இல்லை, யாவற்றையும் ஒரு வார காலத்திற்குள் முடிக்கலாம் என அரசுத் தரப்பில் கூறப்பட்டது.

“சரி, நாம் ஒரு வார கால அவகாசம் தருகிறோம். ஒருவார காலத்துக்குள் நீங்கள் என்னென்ன செய்திருக்கிறீர்கள், எதை எதை செய்வீர்கள் என்பதை அறிய தந்தால் அதன்பின்னர் அடுத்த சந்திப்புக்கு ஒரு திகதியை தீர்மானிக்கலாம், திரும்ப பேசலாம்.” - என்றேன் அதனால் 11,12, 13 ஆம் திகதிகளில் மீண்டும் கூட தேவை இல்லை, அப்படி கூறினால் இவற்றைத் தான் திரும்பத் திரும்ப கூறுவீர்கள் என்று கூறினேன்.

அதன்படி ஒரு கிழமையில் - வரும் 17ஆம் திகதி - நீதி அமைச்சர் விஜயதாஸ் என்னுடன்தொடர்புகொண்டு, என்னென்ன செய்யப்பட்டிருக்கின்றன, எது, எது செய்யப்பட உள்ளன என்பதை விவரமாக அறிவித்தால், அதை வைத்து நாம் தீர்மானிப்போம். பிறகு சந்திப்புகள் எப்போது நடப்பது என்பது பற்றி அறிவிக்கலாம் என்றோம்.

கடந்த மாதம் 13 ஆம் திகதி கூடிய சர்வ கட்சித் தலைவர்கள் மாநாட்டை வரும் 26 ஆம் திகதி மீளவும் கூட்டலாம் என்று ஜனாதிபதி ஆலோசனை தந்தார்.

அதற்கு இடையில் ஒரு வாரத்தில் நான் கூடி என்னென்ன முன்னேற்றம் உள்ளது என்பதை தொடர்ந்து சந்தித்து கவனிக்கலாம், அதன்பின்னர் அடுத்த சந்திப்புக்குத் திகதி முடிவு செய்யலாம் என்றோம்.

- இவ்வாறு சுமந்திரன் நேற்றைய சந்திப்பு பற்றித் தகவல் தந்தார்.

தமிழக அரசின்

(முதலாம் பக்கத் தொடர்ச்சி)

கூட்டணித் தலைவரும் கொழும்பு மாவட்ட எம்.பியுமான மனோ கணேசன் மற்றும் கூட்டமைப்பின் எம்.பியான சுமந்திரன் ஆகியோர் தமிழக அரசினால் அழைக்கப்பட்டு இருந்தனர்.

ஆனால் இலங்கை அரசுக்கும், தமிழர் தரப்புக்கும் இடையிலான பேச்சுக்கள் இந்தத் திகதிகளில் தொடர்ந்து நடைபெறும் என்ற ஏற்பாடு முன்னர் இருந்ததால், தமிழக அரசின் நிகழ்ச்சியில் சுமந்திரன் பங்கு பற்று வாரா என்பது சந்தேகத்திற்குரியதாக இருந்தது.

ஆனால், கொழும்பு அரசு - தமிழர் தரப்பு இடையிலான பேச்சுக்கள் நேற்று மாலையுடன் இடைநிறுத்தப்பட்டு ஒரு வாரம் தள்ளிப்போடப்பட்டதை அடுத்து, தமிழக அரசின் நிகழ்வில் பங்குபற்றுவ தற்காக நேற்று இரவு சுமந்திரன் சென்னை பயணமானார். அவர் நாளை மறுதினம் நாடு திரும்புவார் என எதிர்பார்க்கப்படுகிறது.

கடந்த வாரமும் சுமந்திரன் சென்னை சென்றிருந்தமை தெரிந்ததே.

மஹிந்த, கோட்டா மீது

(முதலாம் பக்கத் தொடர்ச்சி)

குற்றச்சாட்டு சுமத்தப்பட்ட லெப்டினன்ட் கொமாண்டர் சந்தன பிரசாத் ஹெட்டியாராச்சி ஆகியோரே மற்றிருவருமாவர்.

இலங்கையில் 1983ம் ஆண்டு முதல் 2009 ம் ஆண்டு வரை இடம்பெற்ற ஆயுதமோதலின் போது மனித உரிமைகளை பாரியளவில் திட்டமிட்டு மீறியமைக்காக நான்கு இலங்கை அதிகாரிகளிற்கு எதிராக சிறப்பு பொருளாதார நடவடிக்கைகள் சட்டத்தின் கீழ் கனடா இலக்குவைக் கப்பட்ட தடைகளை விதித்துள்ளது என கனடாவின் வெளிவிவகார அமைச்சர் மெலானி ஜெய் தெரிவித்துள்ளார்.

சிறப்பு பொருளாதார நடவடிக்கைகள் சட்டத்தின் கீழ் உள்ள விதிமுறைகள் பட்டியலிடப்பட்ட நபர்களிற்கு பரிவர்த்தன தடையை விதிக்கின்றன. இது கனடாவில் அவர்கள் வைத்திருக்கும் எந்தவொரு சொத்துக்களையும் திறம்பட முடக்கி கனடாவின் குடிவரவு சட்டத்தின் கீழ் அவர்கள் கனடாவிற்குள் நுழைய முடியாதவர்களாக்குகின்றது.

கனடாவும் சர்வதேச சமூகமும் தொடர்ச்சியாக பொறுப்புக்கூறலிற்கான வேண்டுகோளை விடுத்துள்ள போதிலும் இலங்கை அரசாங்கம் தனது மனித உரிமை கட்டுப்பாடுகளை நிறைவேற்ற மட்டுப்படுத்தப்பட்ட நடவடிக்கைகளையே எடுத்துள்ளது. இது பாதிக்கப்பட்ட மக்களிற்கான நீதி கிடைப்பதில் முன்னேற்றத்தை தடுக்கின்றது, அமைதி நல்லிணக்கத்திற்கான வாய்ப்புகளையும் பாதிக்கின்றது.

மிகமோசமான மனித உரிமைமீறல்களால் பாதிக்கப்பட்ட தப்பிப்பிழைத்தவர்களிற்கு நீதி அவசியம். இதன் காரணமாகவே இலங்கை அர்த்தபூர்வமான பொறுப்புக்கூறல் நடவடிக்கையை உருவாக்குவது குறித்த தனது உறுதிமொழிகளை நிறைவேற்றவேண்டும் என கனடா வேண்டுகோள் விடுத்து வருகின்றது.

இலங்கையில் பாரிய மனித உரிமை மீறல்களில் ஈடுபட்டவர்களிற்கு தண்டனையின் பிடியிலிருந்து விலக்களிக்கப்படுவதை கனடா ஒருபோதும் ஏற்றுக்கொள்ளாது என்பதற்கான உறுதியான செய்தி இது எனவும் கனடாவின் வெளிவிவகார அமைச்சர் தெரிவித்துள்ளார்.

கனடிய அரசினால் தடைக்கு உள்ளாக் கப்பட்ட இந்த நான்கு பேருடனும் கனடியர்கள் கனடா நாட்டுக்கு உள்ளேயும் வெளியேயும் எந்தச் சொத்து சார்ந்த நடவடிக்கைகளிலும் ஈடுபட முடியாது. மேலும் கனடியர்கள் அவர்களுக்கு எவ்வித நிதியுதவிகளும் செய்ய முடியாது என்பதும் குறிப்பிடத்தக்கது.

ஹரி ஆனந்தசங்கரி

(முதலாம் பக்கத் தொடர்ச்சி)

நாடாளுமன்ற உறுப்பினர் ஹரி ஆனந்தசங்கரி அறிக்கை வெளியிட்டுள்ளார்.

பொறுப்புக்கூறலை நோக்கிய இந்த நீண்டதும், வேதனையானதும் மற்றும் முக்கியமான பயணத்தில் உயிர் பிழைத்தவர்களுடன் தொடர்ந்து அணிவகுத்துச் செல்வதற்கான எனது உறுதிப்பாட்டை நான் என்றும் கடைப்பிடிப்பேன் என்றும். முடிவில் நீதி வெல்லும் என்று நான் எப்போதும் நம்பிய வண்ணம் உள்ளேன் என்பதையும் தெரிவித்துக்கொள்கின்றேன்.

- இவ்வாறு ஹரி ஆனந்தசங்கரி தனது அறிக்கையில் மேலும் தெரிவித்துள்ளார்.

அந்த அறிக்கையில் மேலும் தெரிவிக்கப்பட்டுள்ளதாவது:

இலங்கையில் ஆயுதப்போர் முடிவுக்கு வந்து ஏறக்குறைய பதினான்கு ஆண்டு களுக்குப் பிறகு, 2009 ஆம் ஆண்டு ஜனாதிபதியாகவும் பாதுகாப்பு அமைச்சராகவும் இருந்த மஹிந்த ராஜபக்ஷ மற்றும் அவரது சகோதரர் கோட்டாபாய ராஜபக்ஷ மீது கனடிய அரசாங்கம் விசேட பொருளாதார நடவடிக்கைகள் சட்டத்தின் கீழ் தடைகளை விதித்துள்ளது. அதே காலகட்டத்தில் பாதுகாப்புச் செயலாளராக இருந்தவர் கோட்டாபாய ராஜபக்ஷ என்பது குறிப்பிடத்தக்கது

இன்று இலங்கை தொடர்பான சர்வதேச பொறுப்புக்கூறலுக்கான ஆழமான வரலாற்றின் ஆரம்ப நாளாகும், இது பல உயிர் பிழைத்தவர்களுக்கும், உயிரிழந்தவர்களுக்கும் மற்றும் தமிழ் மக்களுக்கும் நீதி வழங்கப்படுவதை உறுதிசெய்வதற்கு முன்னோக்கி நகர்வதற்கான பலத்தை அளிக்கிறது. இதுவரை, இரண்டு ராஜபக்ஷ சகோதரர்களும், இலங்கையில் உள்ள தமிழ் மக்களுக்கு எதிராக அவர்கள் செய்தவை எனக் குற்றம் சாட்டப்பட்ட பல சர்வதேச போர்க்குற்றங்கள், மனிதகுலத்திற்கு எதிரான குற்றங்கள் மற்றும் இனப்படுகொலைகளுக்கு எந்தப் பொறுப்பும் கூறாமல் தொடர்ச்சியாக மௌனமாக இருந்து வருகின்றனர்.

இந்த நேரத்தில் கனடிய வெளிவிவகார அமைச்சர் அவர்களுக்கு எனது பாராட்டுக்களை தெரிவித்துக் கொள்கிறேன். மெலனி ஜோலி, நாடாளுமன்ற சகாக்கள், பல அமைப்புகள், தனிநபர்கள், தமிழ் சமூகத்தின் உறுப்பினர்கள் மற்றும் மிக முக்கியமாக இன்று தடைகளை வாதிடவும் விதிக்கவும் கடுமையாக உழைத்தவர்கள் அனைவருக்கும் எனது நன்றி. - என்று உள்ளது.

தடையை வரவேற்கிறது

(முதலாம் பக்கத் தொடர்ச்சி)

கட்டளைத் தலைமைகளுக்கு எதிரான தடைகளை விதிக்குமாறு பலமுறை கனடிய அரசுக்கு அழைப்பு விடுத்துள்ளது. 2020 பெப்ரவரி 14 ஆம் திகதி இலங்கை இராணுவத்தளபதி சவேந்திர சில்வாவிற்கு எதிராக அமெரிக்க அரசாங்கம் பொருளாதாரத் தடைகளை விதித்ததிலிருந்து அதற்கான வேண்டுகோளைக் கடுமையாகக் கோரி வந்திருக்கின்றது.

2019 ஆம் ஆண்டிலிருந்து புதிதான வகித்துவந்த எல்லா வெளிவிவகார அமைச்சர்களுக்கும், கனடியத் தமிழர் பேரவை இலங்கை அரசு மீது இவ்வாறான நடவடிக்கைகளை எடுக்குமாறு தொடர்ச்சியாக அழுத்தம் கொடுத்து வந்துள்ளது.

இந்த நடவடிக்கையை மேற்கொண்ட கனடிய அயலுறவுத்துறை அமைச்சர் மெலானி ஜோலி அவர்களைக் கனடியத் தமிழர் பேரவைமனமுவந்து பாராட்டுகிறது. - என்று கனடியத் தமிழர் பேரவையின் அறிக்கை தெரிவித்தது.

கட்டுப் பணத்தை ஏற்க

(முதலாம் பக்கத் தொடர்ச்சி)

செயலாளரால் மாவட்டச் செயலாளர்களுக்கு நேற்று கடிதம் அனுப்பப்பட்டுள்ளது.

சகல மாவட்டச் செயலகங்களிற்கும் பொது நிர்வாக உள்ளாட்டு அலுவலர்கள் அமைச்சால் அனுப்பியுள்ள கடிதத்தில் அமைச்சின் செயலாளர் ஒப்பமிட்டுள்ளார்.

2023.01.09 அமைச்சரவை செயலகத்தின் தீர்மானம் தொடர்பில் அமைச்சரவை செயலகம் அனுப்பிய கடிதம் சம்பந்தமாக 2023.01.10 திகதிய இக் கடிதம் எழுதப்படுவதாக செயலாளரால் அனுப்பப்பட்டுள்ள கடிதத்தில் குறிப்பிடப்பட்டுள்ளது.

கட்டுப்பணம் ஏற்கும் பணி ...

(முதலாம் பக்கத் தொடர்ச்சி)

அலுவலர்கள் அமைச்சின் செயலாளர் கட்டுப் பணத்தை ஏற்க வேண்டாம் என மாவட்டச் செயலாளர்களுக்கு அனுப்பிய கடிதம் சார்பாகவே தேர்தல்கள் ஆணைக்குழு நேற்று மாலை மீண்டும் இந்தக் கடிதத்தை சகல மாவட்ட தேர்தல் செயலகத்திற்கும் அனுப்பி வைத்துள்ளது.

பெரும்பாலும் மாவட்டச் செயலாளர்களே தெரிவித்தாட்சி அலுவலர்களாக நியமிக்கப்பட்டுள்ளனர்.

ஆனால் அந்தத் தெரிவித்தாட்சி அலுவலர் நியமனம் தேர்தல்கள் ஆணைக்குழுவினால் வழங்கப்படுவது. அதன் கீழ்தான் தேர்தலுக்கான வேட்புமனுக்களுக்கரிய கட்டுப்பணம் ஏற்கும் நடவடிக்கையும் வருகின்றது. ஆகவே அதைத் தற்காலிகமா நிறுத்துவதாயினும் அந்தப் பணிப்பு தேர்தல்கள் ஆணைக்குழு விடமிருந்துதான் வரவேண்டும்.

ஆனால், உள்ளாட்டு அலுவலர்கள் அமைச்சு மாவட்டச் செயலாளருக்கே இந்த உத்தரவை வழங்கியுள்ளது. தேர்தல் தெரிவித்தாட்சி அலுவலருக்கு இந்தப் பணிப்பு விடுக்கப்படவில்லை என்பதோடு தேர்தல் தெரிவித்தாட்சி அலுவலருக்கு பணிக்கும் அதிகாரம் உள்ளாட்டு அமைச்சின் செயலாளருக்கு கிடையாது எனவும் குறிப்பிடப்படுகின்றது.

அதனால் யாழ் செயலகத்தில் நேற்று மாலையும் கட்டுப்பணம் ஏற்கப்பட்டுள்ளது.

இருந்தபோதும் இந்தக் குழப்பம் காரணமாக தேர்தல் திட்டமிட்டபடி நடக்குமா என்பது தொடர்பான ஐயம் மேலும் வலுத்துள்ளது. அதிகாரிகளும் தலையைப் பிய்த்துக் கொள்ளும் நிலைமை ஏற்பட்டுள்ளது.

வடக்கின் ஆளுநருக்கு

(முதலாம் பக்கத் தொடர்ச்சி)

தம்மிக கணைபொல ஆகியோர் முன்னிலையில் எடுக்கப்பட்டது.

அப்போதே மனுவை விசாரணைக்கு ஏற்றல், எதிர்மனுதாரர்களுக்கு அழைப்பு அனுப்புதல், இடைக்கால நிவாரணம் வழங்கல் ஆகியவை குறித்துத் தீர்மானிப்பதற்காக இந்த மனுவை பெப்ரவரி 17ஆம் திகதி எடுத்துக் கொள்வது என நீதிமன்றம் தீர்மானித்தது.

நேற்று மனுதாரர் சார்பில் ஜனாதிபதி சட்டத்தரணி எம்.ஏ.சுமந்திரன் மன்றில் முன்னிலையாகியிருந்தார்.

கடிதம்

(முதலாம் பக்கத் தொடர்ச்சி)

கொள்வதை தற்காலிகமாக இடைநிறுத்தும் படி வழங்கப்பட்ட அறிவுறுத்தல் கடிதம் வாபஸ் பெறப்படுவதாக பொது நிர்வாக, உள்ளாட்டலுவல்கள், உள்ளூராட்சி அமைச்சின் செயலாளர் நேற்று முன்னிலையில் அறிவித்தார்

போதையில் பயணம்

(முதலாம் பக்கத் தொடர்ச்சி)

சைக்கிளில் இருந்து வீசப்பட்ட குடும்பஸ்தர் ஒருவர் சிகிச்சை பலனின்றி உயிரிழந்துள்ளார்.

நான்கு பிள்ளைகளின் தந்தையான - புலோலி தெற்கை சேந்த - இராசு புவனேஸ்வரன் (வயது 37) என்பவரே இவ்வாறு உயிரிழந்துள்ளார்.

இந்தச் சம்பவம் தொடர்பில் தெரிய வருவதாவது:-

இரவு சாப்பாட்டை எடுத்துக்கொண்டு வீட்டிலிருந்து அதிவேகமாக வேலைத் தளத்தை நோக்கி பயணித்துள்ளார்.

மந்திகை சந்தியில் பருத்தித்துறை ஆதார வைத்தியசாலைக்கு அருகாமையில் பயணித்த போது உந்துருளி வேகக் கட்டுப்பாட்டை இழந்த நிலையில் இருக்கையில் இருந்து அவர் தூக்கிவீசப்பட்டார்.

இதில் மயக்க நிலையில் மீட்கப்பட்ட அவர் உடனடியாக பருத்தித்துறை வைத்தியசாலையில் சேர்க்கப்பட்டு பின்னர் யாழ். போதனா வைத்திய சாலைக்கு மாற்றப்பட்டார். எனினும் அவர் சிகிச்சை பலனின்றி உயிரிழந்துள்ளார்.

இவர் மதுபோதையில் வாகனத்தை செலுத்தியிருந்தார் என மரண விசாரணைகளில் தெரியவந்துள்ளது.

சம்பந்தவின் நிலைப்பாடு ...

(முதலாம் பக்கத் தொடர்ச்சி)

இரா.சம்பந்தன் தெரிவித்துள்ளார்.

உள்ளூராட்சி மன்றங்களுக்கான தேர்தல் தொடர்பில் இலங்கைத் தமிழரசுக்கட்சியின் பெரும்பான்மையினர் தனி வழியில் செல்வதற்கு ஆதரவை வெளிப்படுத்தியுள்ள நிலையில் அவர் தலைமையில் நேற்று நடைபெற்ற கூட்டத்தின் இறுதி முடிவு என்னவென்று வினவியபோதே அவர் மேற்கண்டவாறு தெரிவித்தார்.

இது குறித்து அவர் மேலும் தெரிவிக்கையில் -

இலங்கைத் தமிழரசுக்கட்சியின் மத்திய குழுக்கூட்டத்தில் இம்முறை உள்ளூராட்சி மன்றங்களுக்கான தேர்தலை தமிழ்த் தேசியக் கூட்டமைப்பில் உள்ள கட்சிகள் தனித்தனியாக முகங்கொடுக்க வேண்டும் என்று பெரும்பான்மையானவர்கள் தெரிவித்துள்ளார்கள்.

அதுதொடர்பில் பங்காளிக்கட்சிகளுடன் நாம் நீண்ட நேரம் ஆராய்ந்திருந்தோம். அதனால் ஏற்படுகின்ற சாதக, பாதக நிலைமைகள் தொடர்பில் கவனம் செலுத்தியிருந்தோம்.

இந்நிலையில், இந்த விடயம் சம்பந்தமாக அந்தந்தக் கட்சிகளின் நிலைப்பாடுகள் மற்றும் எனது கருத்துக்கள் தொடர்பில் வெளிப்படுத்துவதற்கு நான் அவசரப்படவில்லை. அதுகுறித்து விரைவில் உத்தியோகபூர்வமான அறிவிப்பொன்றை விடுக்கவுள்ளேன்.? - என்றார்.

விளம்பரம் தொடர்பு
தொலைபேசி இலக்கம்
076 443 8622

தேர்தல் ஆணைக்குழுவுக்கு அழுத்தம் பிரயோகிப்பது தண்டனைக்குரிய குற்றமாகும் என்கிறார் ஜி.எல்.பீரிஸ்!

இல்லாத முரண்பாடுகளை தோற்று வித்து தேர்தல்கள் ஆணைக்குழுவுக்குள் பிளவு என்ற நிலைப்பாட்டை மக்கள் மத்தியில் தோற்றுவிக்க அரசாங்கம் கழ்ச்சி செய்கிறது.

தேர்தலை பிற்போடும் அரசாங்கத்தின் முயற்சிக்கு சட்டமா அதிபர் துணை சென்றால் சட்டமா அதிபர் புதவி மீதான நம்பிக்கை சிதைவடையும். சுயாதீன தேசிய தேர்தல்கள் ஆணைக்குழுவிற்கு அழுத்தம் பிரயோகிப்பது தண்டனைக்குரிய குற்றமாகும் என நாடாளுமன்ற உறுப்பினர் பேராசிரியர் ஜி.எல்.பீரிஸ் தெரிவித்தார்.

நாவல பகுதியில் உள்ள சுதந்திர மக்கள் சபையில் இடம்பெற்ற உட்கவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார். அவர் மேலும் குறிப்பிட்டவை வருமாறு - ஜனாதிபதி ரணில் விக்கிரமசிங்கமற்றும் பொதுஜன பெரமுன தலைமையிலான அரசாங்கம் மக்களாணைக்கு அஞ்சி உள்ளூராட்சி மன்றத் தேர்தலை பிற்போட பல கழ்ச்சிகளை பிரயோகித்து வருகின்றது. தேர்தலை பிற்போட அரசாங்கம் எடுத்த அனைத்து முயற்சிகளும் தோல்வியடைந்துள்ளன.

உள்ளூராட்சி மன்றத் தேர்தல் தொடர்பில் மக்கள் மத்தியில் தவறான நிலைப்பாட்டை தோற்றுவிக்கும் வகையில் தவறான செய்திகள் வெளியாகியுள்ளன.

தேசிய தேர்தல்கள் ஆணைக்குழு உள்ளூராட்சி மன்றத் தேர்தல் தொடர்பில் நான்கு நிலைப்பாடுகளை கொண்டுள்ளதாக வெளியாகியுள்ள செய்தி அரசாங்கத்தின் நோக்கத்துக்கு அமைவானதாக உள்ளது.

தேசிய தேர்தல்கள் ஆணைக்குழு விற்குள் கருத்து வேறுப்பாடுகள் உள்ளன எனக் குறிப்பிடுவதை ஏற்றுக்கொள்ள முடியாது. உள்ளூராட்சி மன்றத் தேர்தல் தொடர்பில் தேசிய தேர்தல்கள் ஆணைக்குழு கடந்த டிசம்பர் மாதம் 29 ஆம் திகதி வெளியிட்ட விசேட வர்த்தமானி ஆணைக்குழுவின் இணக்கப்பாட்டை உறுதிப்படுத்தியுள்ளது.

மேற்படி வர்த்தமானியில் ஆணைக்குழுவின் தலைவர் நிமல் புஞ்சிவேவா உட்பட நான்கு உறுப்பினர்களும் கைச்சாத்திட்டுள்ளார்கள்.

உள்ளூராட்சி மன்றத் தேர்தல் தொடர்பில் சட்டமா அதிபரின் ஆலோசனைகளைப் பெற்றுக்கொள்ளுமாறு ஜனாதிபதி ரணில் விக்கிரம சிங்க தேசிய தேர்தல்கள் ஆணைக்குழுவின் உறுப்பினர்களுக்கு ஆலோசனை வழங்கியுள்ளமையை ஏற்றுக்கொள்ள முடியாது, வேட்பு மனுத் தாக்கல் திகதி உத்தியோக பூர்வமாக அறிவிப்பு வெளியிட்டுள்ள நிலையில் தேர்தல் தொடர்பில் சட்டமா அதிபரின் ஆலோசனையை ஆணைக்குழு பெற வேண்டிய தேவை கிடையாது.

சட்டமா அதிபரின் ஆலோசனைகளை உயர்நீதிமன்றம் முழுமையாகப் புறக்கணித்த பல சம்பவங்கள் நடைமுறையில் உள்ளன.

தேர்தலை பிற்போடும் அரசாங்கத்தின் கழ்ச்சிக்கு சட்டமா அதிபர் பங்காளராகக் கூடாது. சட்டமா அதிபராக யார் புதவி வகிக்கிறார் என்பது எமக்கு முக்கியமல்ல, ஆனால் நாட்டில் சட்டமா அதிபர் என்ற புதவிக்கு மக்கள் மத்தியில் நம்பிக்கை உள்ளது, அரசாங்கத்தின் தேவைக்கு அமைய சட்டமா அதிபர் செயற்பட்டால், அந்தப் புதவி மீதான மக்களின் நம்பிக்கை சிதைவடையும்.

உள்ளூராட்சி மன்றத் தேர்தலுக்கான வேட்பு மனுத் தாக்கல் திகதி அறிவிக்கப்பட்டுள்ள நிலையில் ஐக்கிய தேசியக் கட்சியின் தலைவர், ஜனாதிபதி ரணில் விக்கிரமசிங்க தேசிய தேர்தல்கள் ஆணைக்குழுவின் உறுப்பினர்களை அழைத்து பேச்சில் ஈடுபடுகின்றமை முறையற்றதாகும்.

ஆணைக்குழுவிற்கு அழுத்தம் பிரயோகிப்பது தண்டனைக்குரிய குற்றமாகும். ஆணைக்குழுவின் சுயாதீன செயற்பாடுகளுக்கு தடையேற்படுத்தும்



வகையில் அரசாங்கம் செயற்பட்டால் அதற்கு எதிரான சட்ட நடவடிக்கைகளை முன்னெடுப்போம். தேர்தலை நடத்தினால் பொருளாதாரம் பாதிக்கப்படும் என நிதி அமைச்சின் உயர் அதிகாரி ஒருவர் குறிப்பிட்டார் எனச் செய்திகள் தொடர்ச்சியாக வெளியாகியுள்ளன. நாட்டின் நிதி அதிகாரம் நாடாளுமன்றத்துக்கு உண்டு. தேர்தலுக்கு நிதி ஒதுக்குவது சிக்கலானது என்பதை நிதி அமைச்சின் அதிகாரி ஒருவர் எவ்வாறு குறிப்பிட முடியும். யார் அந்த அதிகாரி என்பதை அரசாங்கம் மக்களுக்கு அறிவிக்க வேண்டும். - என்றார்.

உணவுப் பாதுகாப்பின்மையால் பாதிக்கப்பட்டோரின் எண்ணிக்கை இலங்கையில் 37 சதவீதமாக உயர்வு!

உலக உணவுத்திட்டத்தின் புதிய ஆய்வறிக்கையில் தகவல்



உலக உணவுத்திட்டத்தால் புதிதாக வெளியிடப்பட்டுள்ள ஆய்வறிக்கையின் பிரகாரம் கடந்த ஆண்டு நவம்பர் மாத மளவில் உணவுப்பாதுகாப்பின்மை நெருக்கடியால் பாதிக்கப்பட்ட மக்களின் எண்ணிக்கை 37 சதவீதமாக உயர்வடைந்துள்ளது.

நாட்டின் பொருளாதாரம் நெருக்கடி நிலையிலிருந்து இன்னமும் மீட்சியடையாத நிலையில், அதன் விளைவாக உணவுப்பாதுகாப்பற்ற நிலைக்குத் தள்ளப்பட்டுள்ள மக்களின் எண்ணிக்கை தொடர்ந்தும் அதிகரித்து வருகின்றது.

அதன்படி கடந்த ஆண்டு நவம்பர் மாதம் மேற்கொள்ளப்பட்ட உணவுப் பாதுகாப்பு தொடர்பான ஆய்வை அடிப்படையாகக்கொண்டு உலக உணவுத்திட்டத்தால் வெளியிடப்பட்டுள்ள அறிக்கையிலேயே மேற்கண்டவாறு சுட்டிக்காட்டப்பட்டுள்ளது.

அந்த அறிக்கையில் மேலும் உள்ளடக்கப்பட்டுள்ள முக்கிய விடயங்கள் வருமாறு -

இலங்கையிலுள்ள குடும்பங்களை அடிப்படையாகக்கொண்டு மேற்கொள்ளப்பட்ட ஆய்வின் பிரகாரம் கடந்த ஆண்டு நவம்பர் மாதமளவில் 37 சதவீதமான குடும்பங்கள் உணவுப் பாதுகாப்பற்ற நிலைக்கு முகங்கொடுத்துள்ளன.

அதன் காரணமாக அந்தக் குடும்பங்கள் உணவு வேளையைத் தவிர்த்தல், உணவு உட்கொள்ளும் அளவைக் குறைத்தல் மற்றும் உணவுப்பொருள்களைக் கொள்வனவு செய்வதற்காகக் கடன்பெறல் போன்ற பலதரப்பட்ட உத்திகளைக் கையாண்டு வருகின்றன.

கடந்த ஆண்டு நவம்பர் மாதம்

மேற்கொள்ளப்பட்ட சந்தை செயற்திறன் குறிகாட்டியின் பிரகாரம் பொருள்களின் விலைகள் தொடர்ச்சியாக அதிகரித்துச் செல்கின்றன.

அதேவேளை மறுபுறம் குறிப்பாக உணவுப் பொருள்களின் நிரம்பல் தொடர்பில் வர்த்தகர்கள் கரிசனை வெளியிட்டுள்ளனர்.

இது இவ்வாறிருக்க தேசிய நுகர்வோர் விலைச்சட்டெண் பிரகாரம் மதிப்பிடப்படும் பணவீக்கம் கடந்த ஆண்டு ஒக்டோபர் மாதம் 70.6 சதவீதமாகப் புதிதாகியிருந்த நிலையில், அது நவம்பர் மாதம் 65 சதவீதமாக வீழ்ச்சியடைந்திருக்கின்றது.

இவ்வாறானதொரு பின்னணியில் உணவுப்பாதுகாப்பின்மை நெருக்கடியால் மிகமோசமாகப் பாதிக்கப்பட்டுள்ள 34 லட்சம் மக்களுக்கு அவசியமான அவசர உதவிகளைப் பெற்றுக்கொடுப்பதற்கு நாம் முக்கியத்துவம் வழங்கியிருக்கின்றோம்.

இந்த உதவியின் ஊடாக 14 லட்சம் மக்களுக்கு நிதிக்கொடுப்பனவு மூலமான உணவுசார் உதவிகள், 10 லட்சம் மாணவர்களுக்கு அவசியமான பாடசாலை உணவுத்திட்டம் மற்றும் 10 லட்சம் கர்ப்பிணித்தாய்மார்கள், 5 வயதிற்கு உட்பட்ட சிறுவர்களுக்கு அவசியமான போசாக்கு உணவு என்பன வழங்கப்படுகின்றன.

இந்த அவசர உதவி வழங்கல் செயற்திட்டம் கடந்த ஆண்டு ஜன் மாதம் ஆரம்பிக்கப்பட்ட நிலையில், இதுவரை சுமார் 17 லட்சத்துக்கும் அதிகமான மக்கள் இதனுடாக நன்மையடைந்திருக்கின்றார்கள்.

அதேபோன்று எமது அமைப்பின் அனுசரணையுடன் தயாரித்து வழங்கப்பட்ட உணவின் மூலம் சுமார் 10 லட்சம் சிறுவர்கள் பயனடைந்திருக்கின்றனர்.

மேலும் 2 லட்சத்து 68 ஆயிரம் திரிபோஷா பைக்கற்றுக்கள் வழங்கப்பட்டுள்ளன என்று அந்த அறிக்கையில் சுட்டிக்காட்டப்பட்டுள்ளமை குறிப்பிடத்தக்கது.

ஐக்கிய காங்கிரஸ் கட்சி கட்டுப்பணம் செலுத்தியது!



எதிர்வரும் உள்ளூராட்சி மன்றத் தேர்தலில் போட்டியிடுவதற்காக மெளலவி முபாறக் அப்துல் மஜீத் தலைமையிலான ஐக்கிய காங்கிரஸ் கட்சி அம்பாறை மாவட்ட செயலகத்தில் கட்டுப்பணம் செலுத்தியுள்ளது.

திங்கட்கிழமை கல்முனை மாநகர சபை தேர்தலுக்காக ஐக்கிய காங்கிரஸ் கட்சி சார்பில் மெளலவி முபாறக் அப்துல் மஜீத் தலைமையிலான ஐக்கிய காங்கிரஸ் கட்சியினர் கட்டுப்பணம் செலுத்தினர்.

இதன் போது ஐக்கிய காங்கிரஸ் கட்சி ஸ்ரீலங்கா தலைவர் மெளலவி முபாறக் அப்துல் மஜீத் தலைமையிலான குழுவின் இம்முறை தூய அரசியல் கலாசாரம் ஒன்றை முன்னெடுத்து மக்களுக்கான சேவைகளை மேற்கொள்ளவுள்ளனர் எனக் குறிப்பிட்டனர்.

இதே வேளை உள்ளூராட்சி மன்றத் தேர்தலில் போட்டியிட ஆர்வமுள்ள இளைஞர்கள் மற்றும் பொதுமக்களிடமிருந்து விண்ணப்பங்கள் மெளலவி முபாறக் அப்துல் மஜீத் தலைமையிலான ஐக்கிய காங்கிரஸ் கட்சி கோரியுள்ளது.

திருகோணமலை மாவட்ட கிண்ணியா நகரசபை, கிண்ணியா பிரதேச சபை, புலமோட்டை பிரதேச சபை, மூதூர் பிரதேச

சபை, மட்டக்களப்பு மாவட்ட கோறளைப் பற்று மேற்கு (ஓட்டமாவடி) பிரதேச சபை, ஏறாவூர் நகரசபை, காத்தான்குடி நகரசபை, அம்பாறை மாவட்ட கல்முனை மாநகர சபை, காரைதீவு பிரதேச சபை, நிந்தவூர் பிரதேச சபை, அட்டாளளைசேனை பிரதேச சபை, அக்கரைப்பற்று மாநகர சபை, அக்கரைப்பற்று பிரதேச சபை, இறக்காமம் பிரதேச சபை, சம்மாந்துறை பிரதேச சபை ஆகிய உள்ளூராட்சி மன்றங்களில் ஐக்கிய காங்கிரஸ் கட்சியுடன் இணைந்து களமிறங்க விருப்பமுடைய நன்னடத்தை கொண்ட இலங்கை அரசியலில் மாற்றத்தை விரும்பும் ஆர்வமுள்ள இளைஞர்கள் மற்றும் பொதுமக்களிடமிருந்து விண்ணப்பங்கள் கோரப்பட்டுள்ளன.

ஆர்வமுள்ளவர்கள் தங்கள் பற்றிய தகவல்களை ஐக்கிய காங்கிரஸ் சார்பில் உள்ளூராட்சி மன்ற தேர்தலில் போட்டியிட விரும்புவோர் உங்கள் முழுப் பெயர், தேர்தல் மாவட்டம், பிரதேசம் என்பவற்றை குறிப்பிட்டு தேசிய அடையாள அட்டையின் பிரதி ஒன்றை அதன் பின் பகுதியில் உங்களுக்கு கையொப்பத்தை இட்டு எமக்கு மூலம் அனுப்பி வைக்கவும்.

தலைவர் 0775449017 கொள்கை பரப்பு செயலாளர் 0771676166 எனும் வாட்சப் இலக்கத்துக்கு உடனடியாக அனுப்பிவைக்குமாறும் மேலதிக விடயங்களை 0775449017 எனும் இலக்கத்துடன் தொடர்புகொண்டு பெற்றுக் கொள்ள முடியும் என்றும் அறிவிக்கப்பட்டுள்ளது. மேலும் ஏற்கனவே விண்ணப்பித்தவர்கள் மீண்டும் விண்ணப்பிக்க தேவையில்லை என்றும் அறிவிக்கப்பட்டுள்ளது.

கைத்துப்பாக்கி, தோட்டாக்களுடன் உடுகம்பொலவில் இருவர் கைது!

வெளிநாட்டில் தயாரிக்கப்பட்ட கைத்துப்பாக்கி மற்றும் 14 தோட்டாக்களுடன் இருவர் கைது செய்யப்பட்டுள்ளனர் என்பது பொலிஸார் தெரிவிக்கின்றனர். உடுகம்பொல பகுதியில் உள்ள வீதித் தடைய்பகுதியில் மோட்டார் சைக்கிளில் பயணித்த இருவரை சோதனையிட்ட போதே வெளிநாட்டில் தயாரிக்கப்பட்ட கைத்துப்பாக்கி மற்றும் 14 தோட்டாக்களுடன் இருவர்கள் கைது செய்யப்பட்டுள்ளனர்.

சந்தேக நபர்கள் குளியாய்ப்பிட்டிய பிரதேசத்தைச் சேர்ந்த 36 மற்றும் 31 வயது

டையவர்கள் எனவும், இவர்களின் சகா என அறியப்படும் குளியாய்ப்பிட்டிய பிரதேசத்தைச் சேர்ந்த மற்றொருவரும் கைது செய்யப்பட்டுள்ளனர் என்பது பொலிஸார் தெரிவித்தனர். இந்த கைத்துப்பாக்கியைப் பயன்படுத்தி குற்றச் செயல்களில் ஈடுபட திட்டமிட்டுள்ளவர்களாக என்பது தொடர்பில் மேலதிக விசாரணைகளுக்காக அவர்களைத் தடுப்புக் காவலில் வைக்க பொலிஸார் நடவடிக்கைகளை மேற்கொண்டுள்ளனர்.